

బెంగళూరు : జనాభా ప్రాతిపదికన లోక్ సభ నియోజకవర్గాల పునర్విభజన చేస్తే, దక్షిణాది రాష్ట్రాలకు అన్యాయం వాటిల్లుతుందని, లోక్ సభలో వాటి ప్రాతినిధ్యం తగ్గుతుందని ఎఐసీసీ అధ్యక్షుడు ఖుర్రే పేర్కొన్నారు. గడగోల్ కర్ణాటక మాజీ మంత్రి కేపాచ్ పాటిల్ శతజయంతి సభలో ఆయన మాట్లాడారు. ఢిల్లీ మిటేషన్ తో ఉత్తరాది రాష్ట్రాల్లో 30శాతం సీట్లు పెరిగే అవకాశం ఉందని నివేదికలు తెలియజేస్తున్నాయన్నారు. దక్షిణాది రాష్ట్రాల రాజకీయ ముఖ్యులంతా సమైక్యంగా పోరాటం చేయాలని పిలుపు నిచ్చారు. సహకార సమాఖ్యవాదం గురించి మాట్లాడుతున్న కేంద్ర ప్రభుత్వం.. ప్రజలకు అవసరమైన పనులకోసం గ్రాంట్లలో ఎందు కు కోత పెడుతోందని నిలదీశారు. కర్ణాటకలో సహకార బ్యాంకుల కు నాబార్డు నిధుల్లో 58శాతం కోత విధించిందని, తద్వారా లక్షలాది రైతులకు ఈ విధాది పంటరుణాలు అందలేదని చెప్పారు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్ గిరి సంపుటి : 3 సంచిక : 170

బుధవారం 16 జూలై 2025

పేజీలు : 4

“బనకచర్ల” మల్టీ మొదటికి!

చర్చకు తెలంగాణ ససేమిరా..!!

అభ్యంతరం తెలుపుతూ కేంద్రానికి లేఖ

హైదరాబాద్ : ఏపీ సర్కార్ కు తెలంగాణ సర్కార్ బిగ్ పాకిచ్చింది. ఈనెల 16వ తేదీన కేంద్ర జలశక్తి శాఖ అధ్యక్షులలో జరిగే ఇరు రాష్ట్రాల ముఖ్యమంత్రుల సమావేశంలో బనకచర్ల ప్రాజెక్టుపై చర్చ అవసరం లేదంటూ తెలంగాణ ప్రభుత్వం కేంద్రానికి లేఖ పంపించింది. గోదావరి-బనకచర్ల ప్రాజెక్టుపై చర్చించేందుకు ఏపీ, తెలంగాణ ముఖ్యమంత్రుల సమావేశాన్ని కేంద్ర జలశక్తిశాఖ మంత్రి సీఆర్ పాటిల్ ఈనెల 16వ తేదీన ఫిక్స్ చేసిన విషయం తెలిసిందే. ఈ మేరకు జలశక్తి శాఖ ఇరు రాష్ట్రాల సీఎంల కార్యాలయాలు,

సీఎస్ లకు సమాచారం పంపించింది. ఈ సమావేశం బుధవారం మధ్యాహ్నం 2.30గంటల సమయంలో ఢిల్లీలోని జలశక్తి శాఖ ప్రధాన కార్యాలయం శ్రమశక్తి భవన్ లో జరగనుంది. అయితే, ఈ అంశంతోపాటు రాష్ట్రాల తరపున మాట్లాడాల్సిన ఇతర ఎజెండా పాయింట్లు ఏమైనా ఉంటే వెంటనే పంపాలని జలశక్తి శాఖ కోరింది. సమావేశంలో బనకచర్లపై చర్చించాలని ఏపీ ప్రభుత్వం సింగిల్ అజెండా ఇచ్చింది. ఇందుకు తెలంగాణ ప్రభుత్వం అభ్యంతరం తెలిపింది. గోదావరి -బనకచర్ల ప్రాజెక్టుపై చర్చించేందుకు కేంద్ర



జలశక్తి శాఖ నుంచి తెలుగు రాష్ట్రాల సీఎంలకు పిలుపు వచ్చిన నేపథ్యంలో.. కృష్ణాపై పెండింగ్ లో ఉన్న ప్రాజెక్టులకు అనుమతులు, నీటి కేటాయింపులు, గతంలో కేంద్రం ఇచ్చిన హామీ ప్రకారం పాలమూరు, డిండి ప్రాజెక్టులను జాతీయ ప్రాజెక్టులుగా గుర్తించడం, తుమ్మడిహెడ్డి వద్ద నిర్మించిన ప్రాణహిత ప్రాజెక్టుకు 80 టీఎంసీల నీటి కేటాయింపుతో పాటు ఏబీఐపీ సాయం, ఇచ్చంపల్లి వద్ద 200 టీఎంసీల వరద జలాల వినియోగానికి కొత్త ప్రాజెక్టు నిర్మాణం తదితర అంశాలతో ఇప్పటికే తెలంగాణ ప్రభుత్వం ఎజెండాను పంపించింది. అయితే, ఏపీ ప్రభుత్వం ఇచ్చిన బనకచర్ల ఎజెండాపై అభ్యంతరం వ్యక్తంచేస్తూ మంగళవారం ఉదయం కేంద్రానికి తెలంగాణ ప్రభుత్వం మరో లేఖ రాసింది. ఈనెల 16న జరిగే సమావేశంలో బనకచర్లపై చర్చించాల్సిన అవసరం లేదని ఈ లేఖలో తెలంగాణ సర్కార్ స్పష్టం చేసింది. జీఆర్ ఎంబీ, సిద్దబ్బాస్, ఈఎస్ బనకచర్లపై తీవ్ర అభ్యంతరాలు తెలిపాయి. ఇప్పటివరకు బనకచర్లకు ఎలాంటి అనుమతులు లేవంటూ పూర్తి వివరాలను ఈ లేఖలో ప్రస్తావించారు. అందుకే చట్టాలను, ట్రిబ్యునల్ తీర్పులన్నీ ఉల్లంఘించే బనకచర్ల ప్రాజెక్టుపై చర్చించాల్సిన అవసరం లేదని తెలంగాణ ప్రభుత్వం లేఖలో పేర్కొంది. గోదావరి%-బనకచర్ల లింక్ ప్రాజెక్టుపై చర్చించటం అనుచితమని, ఇలాంటి చర్యలు కేంద్ర ప్రభుత్వ నియంత్రణ సంస్థల విశ్వసనీయతను దెబ్బతీస్తాయని కేంద్రానికి రాసిన లేఖలో తెలంగాణ ప్రభుత్వం పేర్కొంది.



హైదరాబాద్, జూలై 15: మల్కాజ్ గిరి ఆషాఢ మాస బోనాల చెక్కుల పంపిణీలో తీవ్ర ఉద్రిక్తత చోటు చేసుకుంది. అల్సాల్ లో కాంగ్రెస్, బీఆర్ఎస్ మధ్య ఘర్షణ చోటు చేసుకుంది. అల్సాల్ లో ఆషాఢ మాస బోనాల ఉత్సవాల్లో చెక్కుల పంపిణీ కార్యక్రమానికి ఎమ్మెల్యేలు బీర్ల బలయ్య, మర్రి రాజశేఖర్ రెడ్డి వచ్చారు. బీఆర్ఎస్ కార్యకర్తల సీటు కేటాయింపకుండా కాంగ్రెస్ నేతలు కూర్చోవడంతో గొడవ మొదలైంది. ప్రోటోకాల్ పాటించకపోవడంపై బీఆర్ఎస్ ఎమ్మెల్యే మర్రి రాజశేఖర్ రెడ్డి అందోళనకు దిగారు. స్టేజీపై బీఆర్ఎస్ కార్యకర్తలకు కూర్చోవడానికి కుర్చీలు ఏర్పాటు చేయకుండా మాజీ కార్యకర్తలకు ఏ విధంగా స్థానం ఇస్తారంటూ కాంగ్రెస్ నేతలు, అధికారులను మర్రి రాజశేఖర్ రెడ్డి నిలదీశారు. ఈ క్రమంలో కాంగ్రెస్ నేతలు, బీఆర్ఎస్ నేతలకు మధ్య తీవ్ర వాగ్వాదం చోటు చేసుకుంది. బీఆర్ఎస్ కార్యకర్తలపై కాంగ్రెస్ నేతలు దాడి చేశారు. గొతమ్ నగర్ కార్యకర్తల భర్త రాము యాదవ్ పై కాంగ్రెస్ నేతలు దాడి చేయడంతో ఆయనకు గాయాలయ్యాయి. వెంటనే రామును ఆస్పత్రికి తరలించారు. బిస్ బీర్ల బలయ్య నచ్చ చెప్పి ప్రయత్నం చేసినప్పటికీ ఇరు వర్గాల నేతలు వట్టింకతోనే వదిలి. కాంగ్రెస్, బీఆర్ఎస్ కార్యకర్తల మధ్య తీవ్ర తోపులాట జరిగింది. వెంటనే అప్రమత్తమైన పోలీసులు.. కాంగ్రెస్, బీఆర్ఎస్ కార్యకర్తలపై లాఠీ చార్జ్ చేసి వారిని చెదరగొట్టారు. ఇటీవల సికింద్రాబాద్ లో కూడా ఆషాఢ మాస బోనాల చెక్కుల పంపిణీ కార్యక్రమంలో ప్రోటోకాల్ వివాదం చోటు చేసుకున్న విషయం తెలిసిందే.

పంచాయతీ ఎన్నికల నిర్వాహణపై కలెక్టర్లకు ఈసీ కీలక ఆదేశాలు

హైదరాబాద్ : తెలంగాణలో సర్పంచ్, ఎంపీటీసీ, జెడ్పీటీసీ ఎన్నికల సందడి మొదలైంది. గత సంవత్సర కాలంగా గ్రామాల్లో సర్పంచులు లేకపోవడంతో, ప్రత్యేక అధికారుల ఆధ్వర్యంలో గ్రామాల పాలన కొనసాగుతోంది. ఈ నేపథ్యంలో.. ఎన్నికల కోసం ఆశావాహులు ఆసక్తిగా ఎదురుచూస్తున్నారు. తాజా సమాచారం ప్రకారం.. తెలంగాణ ప్రభుత్వం మొదట ఎంపీటీసీ ఎన్నికలు నిర్వహించాలని యోచిస్తోంది. ఈ మేరకు అధికారులకు అవసరమైన సూచనలు కూడా చేసింది. ఎంపీటీసీ ఎన్నికల తర్వాతే సర్పంచ్ ఎన్నికలు ఉంటాయని తెలుస్తోంది. స్థానిక సంస్థల ఎన్నికల విషయంలో బీసీ రిజర్వేషన్లు కీలక అంశంగా మారాయి. తెలంగాణ కేబినెట్ ఇటీవల స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పించడానికి ఆమోదం తెలిపింది. ఈ నిర్ణయం అమలు కోసం పకడ్బందీగా ఒక ప్రత్యేక ఆర్డినెన్స్ (జీవో) రూపొందించాలని ప్రభుత్వం ప్రయత్నిస్తోంది, తద్వారా ఎటువంటి న్యాయపరమైన చిక్కులు తలెత్తకుండా చూస్తోంది. కాగా, తెలంగాణ హైకోర్టు కూడా ఇటీవల గ్రామ పంచాయతీ ఎన్నికలను 3 నెలల్లోపు నిర్వహించాలని ఆదేశాలు జారీ చేసింది. బీసీ రిజర్వేషన్లు ప్రక్రియను 30 రోజుల్లో పూర్తి చేసి, ఎన్నికల నిర్వహణకు రాష్ట్ర ఎన్నికల సంఘానికి సహకరించాలని ప్రభుత్వానికి స్పష్టం చేసింది. ప్రభుత్వం సమ్మతి తెలిపిన తర్వాత 60 రోజుల్లోపు సర్పంచ్, వార్డు మెంబర్ల ఎన్నికలు పూర్తి చేసి, ఫలితాలు ప్రకటించాలని రాష్ట్ర ఎన్నికల సంఘాన్ని ఆదేశించింది. ఈ ఆదేశాల నేపథ్యంలో ఎన్నికల సంఘం తమ



కసరత్తును ముమ్మరం చేసింది. పంచాయతీ ఎన్నికల నిర్వహణకు సంబంధించిన పోలింగ్ సిబ్బంది డేటాను సిద్ధం చేయాలని అన్ని జిల్లాల కలెక్టర్లను ఆదేశించింది. ఈ సంవత్సరం ఫిబ్రవరి నెలలో సమాధైన రిటర్నింగ్, సహాయ రిటర్నింగ్, ఫ్రీసైడింగ్ అధికారులు, ఇతర సిబ్బంది వివరాలను మరోసారి క్షుణ్ణంగా పరిశీలించాలని ఈసీ సూచించింది. అలాగే, రాష్ట్రంలోని జిల్లా, రెవెన్యూ, డివిజన్, మండలం, పంచాయతీలతో పాటు వార్డుల సంఖ్య ఆధారంగా పూర్తి వివరాలు అందుబాటులో ఉంచాలని కలెక్టర్లను ఎన్నికల సంఘం ఆదేశించింది. ఈ తాజా ఆదేశాలతో త్వరలోనే పంచాయతీ ఎన్నికలకు షెడ్యూల్ విడుదలయ్యే అవకాశం ఉన్నట్లు తెలుస్తోంది.



ప్రధాన మంత్రి నరేంద్ర మోడీకి వచ్చే సెప్టెంబరు 17తో 75 సంవత్సరాల వయసు వస్తుంది. దీంతో ఆయన నవ పదవి నుంచి తప్పిస్తారని ప్రచారం జరుగుతోంది. ముఖ్యంగా ఇటీవల బీజేపీ మాత్రం సంస్థ ఆర్ ఎస్ ఎస్ లోనూ.. ఈ తరహా చర్చ పెద్ద ఎత్తున జరుగుతోంది. 75 ఏళ్ల వయసు వచ్చాక.. పదవులు పట్టుకుని ఇంకా వేలాడడం కరెక్టు కాదని ఆర్ ఎస్ ఎస్ చీఫ్ మోహన్ భగవత్ వ్యాఖ్యానించారు. ఇక, ఇప్పటి వరకు మోడీ చేసిన పనులు, తీసుకున్న చర్యలను గమనించినా.. 75 ఏళ్ల ఎఫెక్ట్ ఆయనను కూడా చుట్టుముడుతోంది. బీజేపీ, ఆర్ ఎస్ ఎస్ లలో కీలకంగా వ్యవహరించిన.. మురళీ మనోహర్ జోషి, ఎల్ కే ఆద్యాణి, కర్ణాటక మాజీ సీఎం యడ్యూరప్ప వంటి

కీలక నాయకులను మోడీ హయాంలోనే వయసు 75 చూపిస్తూ.. పక్కన పెట్టారు. ఇప్పుడు తన దాకా వచ్చింది. ఈ క్రమంలో ఆయనంత ఆయన వ్యక్తిగతంగా తప్పుకొంటారే.. లేక ఆర్ ఎస్ ఎస్ జోక్యం చేసుకుని తప్పిస్తుందా? అనేది చూడాలి. ఇదిలావుంటే.. ఆర్ ఎస్ ఎస్ లో దీనికి సంబంధించిన కీలక పరిణామం ఒకటి చోటు చేసుకుంది. మోడీ కనుక ప్రధాన మంత్రి పోస్టు నుంచి తప్పుకొంటే.. తర్వాత ఆ పదవిని చేపట్టే సామర్థ్యం ఉన్నవారు ఎవరు? అనే విషయంపై అంతర్భంగం చేపట్టారు. ఈ విధాది అక్టోబరు 2తో ఆర్ ఎస్ ఎస్ కూడా 100వ సంవత్సరంలోకి అడుగు పెడుతోంది. దీంతో ఈ సంస్థకు కూడా చీఫ్ ను ఎంపిక చేయాల్సి ఉంది. ఈ పరిణామాల

మోడీ తప్పుకుంటే..

పోస్టుకు ఆ ఇద్దరే పోటీ..

గడ్కరీ - రాజ్ నాథ్ ఎవరికి ఆర్ఎస్ఎస్ మద్దతు?!

క్రమంలో తాజాగా ఆర్ ఎస్ ఎస్ భేటీ అయి.. ఈ విషయంపై చర్చించినట్లు తెలిసింది. దీని ప్రకారం.. మోడీ పోస్టుకు ఇద్దరు కీలక నాయకుల పేర్లను ప్రతిపాదించాలని తెలిసింది. ఒకరు మహారాష్ట్రకు చెందిన ప్రస్తుత కేంద్ర మంత్రి నితిన్ గడ్కరీ. మరోకరు ఉత్తరప్రదేశ్ మాజీ సీఎం, ప్ర స్తుత రక్షణ శాఖ మంత్రి రాజ్ నాథ్ సింగ్. ఇద్దరూ కూడా.. ఆర్ ఎస్ ఎస్ నుంచి వచ్చిన వారే. పైగా.. ఇద్దరూ కూడా సీనియర్ మోస్టు నాయకులు,

గతంలో బీజేపీకి జాతీయ స్థాయి నాయకత్వం కూడా వహించారు. వీరిద్దరూ ప్రస్తుతం మోడీ తర్వాత.. ప్రధాని పోస్టుకు పరిశీలనలో ఉన్నట్లు ఆర్ ఎస్ ఎస్ వర్గాలు చెబుతున్నాయి. అయితే.. అధికారికంగా దీనిపై ఎలాంటి ప్రకటనా రాలేదు. కానీ.. మార్పు కనుక నిశ్చయం అయితే.. రాజ్ నాథ్, గడ్కరీలలో ఒకరికి ఖచ్చితంగా పోస్టు దక్కు అవకాశం ఉంటుందన్న చర్చ అయితే.. ఆర్ ఎస్ ఎస్ తెరమీదికి తెచ్చింది. మరి ఏం జరుగుతుందో చూడాలి.

సంపాదకీయం

ఎఫ్-35 ఫ్లైట్ జెట్.. ఇంకా ఎన్నిరోజులు?

కేరళలోని తిరువనంతపురం అంతర్జాతీయ విమానాశ్రయంలో నెల రోజులుగా నిలిచిపోయిన బ్రిటన్ నౌకాదశానికి చెందిన అత్యాధునిక యుద్ధ విమానం ఎఫ్-35 ఇప్పుడు దేశవ్యాప్తంగా చర్చనీయాంశంగా మారింది. హైడ్రాలిక్ వ్యవస్థలో తలెత్తిన సమస్యతో జూన్ 14న అత్యవసరంగా ల్యాండింగ్ చేసిన ఈ ఫ్లైట్ జెట్, అప్పటి నుండి అక్కడే నిలిచివుంది.

-రహస్య మరమ్మతులు... మొదటి దశలో సుమారు మూడు వారాల పాటు విమానం విమానాశ్రయంలో బహిరంగంగానే నిలిపివేయబడింది. ఆ తర్వాత, జూలై 6న దీనిని ఒక ప్రత్యేక హ్యాంగర్‌కు తరలించి మరమ్మతుల ప్రక్రియను ప్రారంభించారు. అయితే ఇది సాధారణ మరమ్మతు కాదు. ఈ ప్రక్రియ అత్యంత రహస్యంగా, అత్యధిక భద్రత మధ్య సాగుతోంది. ఈ మరమ్మతుల కోసం బ్రిటన్ నుండి 24 మంది నిపుణుల బృందం వచ్చింది. వీరిలో 14 మంది సాంకేతిక నిపుణులు కాగా, మిగిలిన 10 మంది విమాన క్రూ సభ్యులు. ఈ బృందం ఎఫ్-35లో తలెత్తిన హైడ్రాలిక్ లోపాన్ని పరిష్కరించేందుకు నిత్యం కృషి చేస్తోంది. కానీ ఇప్పటి వరకు ఎలాంటి సంతృప్తికరమైన ఫలితం రాలేదు.

-ఆస్ట్రేలియాకు బయలుదేరి... ఈ ఫ్లైట్ జెట్ అసలు గమ్యం ఆస్ట్రేలియాగా తెలుస్తోంది. మార్గ మధ్యలో ఇంధన సమస్యలు, తీవ్రమైన వాతావరణ పరిస్థితులు ఎదురుకావడంతో ఫైలట్ అత్యవసరంగా సమీప విమానాశ్రయమైన తిరువనంతపురంలో ల్యాండ్ చేశారు. అప్పటి నుండి ఇప్పటివరకు ఈ యుద్ధవిమానం తిరిగి గాల్లోకి లేచిన దాఖలాలు లేవు. ప్రస్తుతం విమానం చుట్టూ బ్రిటిష్ భద్రతా సిబ్బంది ముమ్మర నిఘా పెట్టారు. భారతీయ సిబ్బంది విమానం నుండి దూరంగా ఉండేలా తగిన జాగ్రత్తలు తీసుకుంటున్నారు. ఈ రహస్యతే ఈ విమానానికి మరింత ఆసక్తిని కలిగిస్తోంది.

- విడిభాగాలుగా తరలిస్తారా?... సాంకేతిక మరమ్మతులు ఫలించకపోతే, ఎఫ్-35ని విడిభాగాలుగా విభజించి, భారీ ట్రాన్స్‌పోర్ట్ విమానం సీ-17 గ్లోబ్ మాస్టర్ ద్వారా తిరిగి బ్రిటన్‌కు తరలించే అవకాశం ఉంది. దీన్ని అమలు చేయగలిగేది కేవలం లాక్‌హిడ్ మార్టిన సంస్థకు చెందిన ప్రత్యేక ఇంజనీర్లే. ఈ పరిణామాలతో భారత విమానాశ్రయ చరిత్రలోనే ఒక అరుదైన ఘటనగా ఎఫ్-35 నిలిచిపోయింది. రాబోయే రోజుల్లో దీని మరమ్మతులు పూర్తవుతాయా? లేక దీన్ని విదేశాలకు తరలించాల్సి వస్తుందా? అన్నదే ఇప్పుడు హాట్ టాపిక్‌గా మారింది. ఈ పరిస్థితి ఎలా ముగుస్తుందో వేచి చూడాలి.

శ్రీ రేణుక ఎల్లమ్మ ఆలయ ప్రాంగణంలో అన్న ప్రిసాద వితరణ



శామీర్ పేట, (గరుడ వార్త) : శ్రీ రేణుక ఎల్లమ్మ ఆలయ ప్రాంగణంలో ఘనంగా అన్న ప్రసాద వితరణ కార్యక్రమం చేపట్టారు. మండల కేంద్రం శామీర్ పేట లోని శ్రీ రేణుక ఎల్లమ్మ ఆలయం వద్ద మంగళవారం అమ్మవారికి ప్రత్యేక పూజలు చేశారు. భక్తులు ఆషాఢ మాసం పురస్కరించుకొని అమ్మవారికి ఒడి బియ్యం సమర్పించి మొక్కులు తీర్చుకున్నారు. ఆలయం వద్ద రిసాల బజారుకు చెందిన చిక్కల ధనలక్ష్మి, శ్రీనివాస్, సాయి చంద్రహాస్, సుస్మిత అన్నదానం చేపట్టగా, బొమ్మ రాసిపేటకు చెందిన గుండెబోయిన అశోక్ యాదవ్, అనిత దంపతులు 25 కేజీల బియ్యం ఇవ్వగా, సిద్దిపేట జిల్లా కొండపాక మండలం దుర్గెడ గ్రామానికి చెందిన ఎ. నరేందర్ అన్నదానానికి సహకరించారు. ఎల్లమ్మ తల్లి ఆలయానికి విచ్చేసే భక్తులు, మాజీ ప్రజా ప్రతినిధులు, రాజీవ్ రహదారి పై వెళ్లే భక్తులు అన్న ప్రసాదం స్వీకరించారు.

ప్రపంచ మానవాళి ఔషధ రాజధానిగా హైదరాబాద్ రూపుదిద్దు కుంటుంది : రేవంత్ రెడ్డి



శామీర్ పేట, (గరుడ వార్త) : ప్రపంచ మానవాళి ఔషధ రాజధానిగా హైదరాబాద్ రూపుదిద్దు కుంటుందని ముఖ్యమంత్రి రేవంత్ రెడ్డి అన్నారు. మంగళవారం శామీర్ పేట మండల పరిధిలోని జీనోమ్ వ్యాబీలో ఐకార్ బయాలజిక్స్ కొత్త యూనిట్ కి ముఖ్యమంత్రి రేవంత్ రెడ్డి ముఖ్య అతిథిగా హాజరై మంత్రులు శ్రీధర్ బాబు, వివేక్ వెంకటస్వామి తో కలిసి భూమిపూజ చేశారు. ఈ సందర్భంగా రేవంత్ రెడ్డి మాట్లాడుతూ బయోటెక్నాలజీ సంస్థ, ప్రాణాలను మెరుగుపరిచే, రక్షించే ప్లాస్మా-ఉత్పన్న చికిత్సలను చేయడానికి, అభివృద్ధి పరచడానికి ఐకార్ వునాది వేసిందన్నారు. దేశంలోనే 33 శాతం వ్యాక్సిన్స్ , బల్స్ డ్రగ్స్ లో 43 శాతం ఇక్కడి నుంచే ఉత్పత్తి అవుతున్నాయని తెలిపారు. కోవిడ్ సమయంలో జీనోమ్ వ్యాబీ నుంచే ప్రపంచ దేశాలకు వ్యాక్సిన్ సు ఎగుమతి చేసిన ఘనత ఇక్కడి పారిశ్రామికవేత్తలతో దక్కిందన్నారు. ప్రభుత్వాలు మారినా పారిశ్రామిక విధానాన్ని ముందుకు తీసుకెళ్లే విధంగానే నిర్ణయాలు ఉన్నాయన్నారు. మా ప్రభుత్వం మరింత

సరళమైన విధానాలతో ముందుకెళ్తుందని, నూతన పారిశ్రామికవేత్తలను ఆహ్వానిస్తుందని తెలిపారు. వారికి అవసరమైన సహకారాన్ని అందిస్తున్నామని, రాబోయే రోజుల్లో హైదరాబాద్ డేటా సిటీగా మారనుందని చెప్పారు. మేం అధికారంలోకి వచ్చినప్పటి నుంచి ఇప్పటి వరకు 3లక్షల 28 వేల కోట్లు పెట్టుబడులు సాధించామన్నారు. ప్రపంచ దేశాలతో పోటీ పడాలని, అధునాతన విధానాలను తీసుకురావాలని ప్రయత్నిస్తున్నామన్నారు. రాబోయే పదేళ్లలో తెలంగాణను 1 ట్రిలియన్ ఎకానమీగా తీర్చి దిద్దడమే లక్ష్యంగా ముందుకు వెళ్తున్నామని రేవంత్ రెడ్డి తెలిపారు. కాగా ముందుగా జిల్లా కలెక్టర్ మను చౌదరి, ఆదనపు కలెక్టర్ విజయేందర్ రెడ్డిలు ముఖ్యమంత్రికి స్వాగతం పలికి పుష్పగుచ్ఛం అందజేశారు.

విద్యార్థులు విద్యార్థి దశలోనే ఉజ్వల భవిష్యత్తుకు పునాదులు వేసుకోవాలి : మేడ్చల్ మల్కాజ్గిరి జిల్లా కలెక్టర్



శామీర్ పేట, (గరుడ వార్త) : విద్యార్థులు విద్యార్థి తొలి దశైన పాఠశాల స్థాయిలోనే తమ ఉజ్వల భవిష్యత్తుకు పునాదులు వేసుకోవాలని జిల్లా కలెక్టర్ మిక్కిలినేని మను చౌదరి అన్నారు. మంగళవారం శామీర్ పేట మండలం తుర్కపల్లి లోని మహాత్మా జ్యోతిరావు పూలే బీసీ వెల్ఫేర్ రెసిడెన్షియల్ బాలరు పాఠశాల, జూనియర్ కళాశాలను కలెక్టర్ సందర్శించి నిర్వహణ తీరును పరిశీలించారు. ఈ సందర్భంగా కలెక్టర్ విద్యార్థులతో మాట్లాడుతూ యూనిఫామ్స్, నోట్ బుక్స్ వచ్చాయని, భోజనం బాగుంటుందా, చదువు ఎలా ఉంది అని విద్యార్థులతో ముచ్చటించారు. సబ్జెక్టులన్నీ అర్థమవుతున్నాయా, అలాగే ఎమైనా సమస్యలు ఉన్నాయని అడిగి తెలుసుకున్నారు. ఈ సందర్భంగా విద్యార్థులు వాలర్ ట్యాంక్ మరమ్మతుల కారణంగా నీటి సరఫరాలో ఇబ్బందులు ఉన్నాయని, డోర్స్, ఫ్యాన్స్, భోజనం వంటి సమస్యలతో ఇబ్బందులు వస్తున్నాయని విద్యార్థులు

కలెక్టర్ దృష్టికి తీసుకువెళ్లారు. స్పందించిన కలెక్టర్ నీటి ట్యాంకును వెంటనే మరమ్మతులు చేపట్టాలని, భోజనం, టిఫిన్స్, తయారుచేసే సామాగ్రిని కోసుగోలుకు చర్చలు తీసుకోవాలని, డోర్స్, ఫ్యాన్లు తక్షణమే మరమ్మతులు చేయించి వాడకంలోకి తీసుకురావాలని ఆదేశించారు. అలాగే ప్రభుత్వం నిర్దేశించిన మెనూ ప్రకారం విద్యార్థులకు భోజనం ఏర్పాటు చేయాలన్నారు. విద్యార్థులకు కష్టంగా ఉన్న సబ్జెక్టులపై ఉపాధ్యాయులు ఎక్కువ శ్రద్ధ పెట్టాలని తెలిపారు. విద్యార్థులకు క్రీడలను నిర్వహించాలని సూచించారు. వంటగదిని పరిశీలిస్తూ ఎప్పుటికప్పుడు శుభ్రం చేసుకోవాలని, డోమలు, ఈగలు రాకుండా శానిటైజ్డ్ పక్కగా ఉండాలన్నారు. బియ్యం, కూరగాయలను బాగా కడగాలని, వంట తీరు పరిశుభ్రంగా ఉండాలన్నారు. ఈ కార్యక్రమంలో తహశీల్దార్ యాదగిరి రెడ్డి, ప్రిన్సిపల్, తదితరులు పాల్గొన్నారు.

భూగర్భ తీగలు.. తడబడుతున్న అడుగులు

హైదరాబాద్: 'ఉట్టికి ఎగరలేని అమ్మ స్వర్ణానికి ఎగరునా?' అనే సామెత చందంగా నగరంలో విద్యుత్తు పంపిణీ సంస్థ తీరు ఉంది. అప్పట్లో రింగ్‌రోడ్డు వరకు ఓవర్‌హెడ్ విద్యుత్తు తీగల స్థానంలో భూగర్భ కేబుళ్లు వేయాలని ఒకవైపు ప్రణాళికలు వేస్తూ... ఇంకొకవైపు భూగర్భ కేబుళ్లు కొరతతో రెండున్నర కిలోమీటర్లు వేయలేక చేతులెత్తేసింది. జేబీఎస్ వద్ద రెండు కిలోమీటర్లు భూగర్భ కేబుల్ వేశాక స్టోర్‌లో భూగర్భ తీగలు లేవని పాత పద్ధతిలోనే ఓవర్‌హెడ్ లైన్లు వేసుకోమని గుత్తదారుకు అనుమతిచ్చారు. **సమస్యలు తగ్గేలా..** నగరంలో 84,560 కి.మీ. 33కేవీ, 11కేవీ, ఎల్‌టీడీ విద్యుత్తు తీగలుంటే... అందులో భూగర్భ తీగలు 2237 కి.మీ. మాత్రమే. మిగతా 82,323 కి.మీ. ఓవర్‌హెడ్ లైన్లే ఉన్నాయి. ఆదివారం సాగర్‌రింగ్‌రోడ్డు సమీపంలో 11కేవీ తీగలు తెగి ఇద్దరు అభిగ్రులు మృత్యువాతపడ్డారు. ప్రమాదాలే కాకుండా ఎక్కువ అంతరాయాలకు కారణం అవుతున్నాయి. వీటికి పరిష్కారంగా అప్పట్లో రింగ్‌రోడ్డు లోపల వరకు భూగర్భ కేబుల్స్ వేయాలని ప్రభుత్వ ఆదేశం మేరకు డిస్కం కనరత్న మొదలెట్టింది. ఈ పక్రియను వేగవంతం చేస్తే భవిష్యత్తులోనైనా అంతరాయాల సమస్యలు తగ్గే సూచనలు ఉన్నాయి. కానీ ఆచరణలో అడుగులు ముందుకు పడటం లేదు. నిధుల

కొరత పెద్ద సమస్యగా ఉందని అధికారులు అంటున్నారు. **బెండల్లు పీల్చినా...** నగరంలో ఇప్పటివరకు 33కేవీ విద్యుత్తు ఉపకేంద్రాల మధ్య భూగర్భ కేబుళ్లు వేస్తున్నారు. వచ్చే ఏడాది వేసవి నాటికి మెట్రోజోన్, రంగారెడ్డి, మేడ్చల్ జోన్ పరిధిలో పెద్దఎత్తున విద్యుత్తు ఉపకేంద్రాల నిర్మాణానికి గోబల్ బెండర్లను ఆహ్వానించారు. కొన్నిసార్లు ఎవరూ ముందుకు రాకపోవడంతో బెండర్లు రద్దు చేశారు. స్థలాలు కొరత కూడా ఉపకేంద్రాలకు సమస్యగా మారింది. ఈ నేపథ్యంలో 800 కి.మీ. వరకు 33కేవీ భూగర్భ కేబుల్స్ బెండర్లు పిలిచామని... ఉపకేంద్రాల నిర్మాణం మొదలు కాకపోవడంతో యూజీ కేబుళ్లు బెండర్లు రద్దు చేశామని అధికారులు చెబుతున్నారు. ఇప్పటికే వసూలకు అనుమతించిన వాటికి యూజీ కేబుల్ లేని పరిస్థితి. దీంతో అత్యవసరం పేరుతో వుట్టి ఓవర్‌హెడ్ లైన్లు వేసేందుకు అనుమతి ఇస్తోంది. **ప్రస్తుతం నగరంలో** 1280 కి.మీ. భూగర్భ విద్యుత్తు తీగలు (33కేవీ) 3725 కి.మీ. ఓవర్‌హెడ్ తీగలు (33కేవీ) 957 కి.మీ. భూగర్భ తీగలు (11కేవీ) 21,643 కి.మీ. ఓవర్‌హెడ్ తీగలు (11కేవీ) 56,955 కి.మీ. ఎల్‌టీడీ లైన్లు

పేరుకే భద్రత.. లేదు భరోసా

హైదరాబాద్ : ప్రభుత్వ ఆసుపత్రుల్లో భద్రత ప్రశ్నార్థకంగా మారుతోంది. వందల మంది సెక్యూరిటీ గార్డులు, సీసీ కెమెరాలు ఉన్నప్పటికీ పర్యవేక్షణ అంతంత మాత్రంగానే ఉంటోంది. కొన్ని వార్డుల్లో పేరుకే సీసీ కెమెరాలు ఉంటున్నాయి. పిల్లల కిడ్నాప్, ఇతరత్రా పెద్ద సంఘటనలు జరిగినప్పుడు హడావుడి చేయడం.. తరువాత షరామా మూలే. రెండు రోజుల కిందట గాంధీ ఆసుపత్రి నుంచి ముగ్గురు పరారయ్యారు. ఇందులో ఇద్దరు వార్డుల్లో చికిత్స తీసుకుంటున్న రోగులు కాగా....మరొకరు రోగితో పాటు వచ్చిన మహిళ ఉన్నారు. సిబ్బంది కళ్ళుగప్పి వెళ్లిపోయారు.

ఉస్మానియాలోనూ అదే పరిస్థితి ఉంది. ఇక్కడా సగటు ముగ్గురు నలుగురు చెప్పాపెట్టకుండా వెళ్లిపోతున్నారు. పోలీసులకు ఫిర్యాదు అందించిన వెంటనే కొందరిని వెతికి పట్టుకొని తిరిగి అప్పగిస్తున్నారు. మరికొందరి ఆచూకీ మాత్రం లభ్యం కావడం లేదు.

వార్డుల వద్ద సెక్యూరిటీ డౌట్...

గాంధీ, ఉస్మానియా ఆసుపత్రులకు నిత్యం 3-4 వేల మంది అవుట్ పేషెంట్ సేవల కోసం వస్తుంటారు. మరో 500 మంది ఆసుపత్రిలో చేరుతుంటారు. రెండుచోట్ల 500 మంది వరకు సెక్యూరిటీ మూడు



పిచ్చుల్లో పనిచేస్తున్నారు. సీసీ కెమెరాల నిఘా ఉంది. ప్రతి వార్డు వద్ద సెక్యూరిటీ తప్పనిసరి. లోపలకు ఎవరు వెళుతున్నారు.. బయటకు ఎవరు వస్తున్నారు...అనేది కీలకం. ఇక్కడ పిల్లల వార్డులు సైతం ఉన్నాయి. గాంధీ నుంచి గతంలో పసిపిల్లలను అవహరించిన ఘటనలు ఉన్నాయి. ఇవన్నీ భద్రత డౌల్బతనాన్ని చూపెడుతున్నాయి. కొందరు సెక్యూరిటీ గార్డులు చేయి తడిపితే చాలు ఎవరినైనా వార్డుల్లోకి విడిచిపెడుతున్నారనే ఆరోపణలు ఉన్నాయి. డిస్కార్డ్ చేయకుండానే రోగులు బయటకు వెళ్లిపోతున్నా అడ్డుకోవడం లేదు. ఇప్పటికైనా ఉన్నతాధికారులు దృష్టిపారించాల్సిన అవసరం ఉంది. గాంధీ నుంచి మిస్సింగ్ కేసులు (జనవరి నుంచి ఇప్పటివరకు) మొత్తం కేసులు 78 మహిళలు 43 పురుషులు 30 బాలురు 04 బాలికలు 01

చిరునామా లేని సెంస్సులు..

వినియోగదారుల తిప్పీలు

హైదరాబాద్ : ఊరూపేరులేని సెంస్సులు వినియోగదారులను ముప్పుతిప్పలు పెడుతున్నాయి. నకిలీ చిరునామాలతో సేవారోపాలకు పాల్పడుతూ హాసం చేస్తున్నారు. దీంతో చట్టపరంగా ఫిర్యాదు చేయాలన్నా, నోటీసులు పంపాలన్నా గందరగోళ పరిస్థితులు నెలకొంటున్నాయి. ముఖ్యంగా ఆన్‌లైన్ సెంస్సులపై ఇలాంటి ఫిర్యాదులు ఎక్కువగా సమోదవుతున్నాయి. జిల్లా వినియోగదారుల కమిషన్లను ఆశ్రయించాక చిరునామాలపై స్పష్టత కొరవడటంతో లీగల్ నోటీసులు ఎక్కుడికి పంపాలనే ప్రశ్న తలెత్తుతోంది. స్పష్టత లేని వివరాలతో నోటీసులు పంపినా ప్రతివాదులకు చేరక తిరిగొస్తుండటంతో ఫిర్యాదు దారులే వాటిని అందించి 'ప్రూఫ్ ఆఫ్ ఫైలింగ్' సమర్పించాలని కమిషన్లు ఆదేశిస్తున్నాయి. దీంతో నష్టపోయిన దబ్బు పొందడం ఎలా అంటూ వాపోతున్నారు.

ఆన్‌లైన్‌లో ఇబ్బందులు.. రాజధాని పరిధిలో 4 జిల్లా వినియోగదారుల కమిషన్లుండగా.. ప్రతినెలా 30కి పైగా కేసులు సమోదవుతున్నాయి. ఇందులో 4-5 కేసులు చిరునామాలు సరిగా లేనికారణంగా విచారణవరకు వెళ్లడం లేదు. విమాన ప్రయాణాల్లో రాయితీలు.. విహారయాత్రల్లో అందుబాటు ధరల్లో హోటల్‌కుంటూ ఆన్‌లైన్‌లో ఆశ చూపుతున్న కొన్ని సెంస్సులు వినియోగదారులను బురిడీ కొట్టిస్తున్నాయి. ముషీరాబాద్‌కు చెందిన కిషోర్ సిక్కింలోని పాకీస్‌గి వెళ్లేందుకు 'వయా.కామ్' ద్వారా టికెట్లు బుక్ చేశారు. చివరి నిమిషంలో ప్రయాణం రద్దయిందంటూ సమాచారం రావడంతో రీఫండ్ కోసం సైన్‌జెట్ సిబ్బందికి మెయిల్ చేశారు. ఆదబ్బు వయా.కామ్ ద్వారా వస్తుందని చెప్పడంతో ఆ వెబ్‌సైట్‌లో వివరాల ప్రకారం మెయిల్ చేసినా స్పందన రాలేదు. సికింద్రాబాద్‌లో కాన్యాలయం ఉందని తెలుసుకొని వెళ్ళగా అలాంటిదేమీ లేదని తేలింది.

నోటీసులు తీసుకోకుండా ప్రరోభాలు ఎమ్మార్సీ మోసాలకు పాల్పడుతున్న కొందరు వ్యాపారులు నోటీసులు తీసుకోకుండా మళ్ళిపెట్టే ప్రయత్నం చేస్తున్నారు. చిరునామాలతో



లేమంటూ, పోస్ట్‌మాన్‌ను ప్రరోభాలకు గురిచేస్తూ నోటీసులు తిప్పి పంపుతున్న దాఖలాలున్నాయి. ఈ తరహా కేసులపై ఇప్పటికే హైదరాబాద్, రంగారెడ్డి కమిషన్లలో ఫిర్యాదులు దాఖలు చేశాం. ఫిర్యాదుదారులు నేరుగావెళ్లే చిరునామా తప్పు అని వెనక్కి పంపుతున్నారు. దీంతో ప్రూఫ్ ఆఫ్ ఫైలింగ్ సమర్పించాలని కమిషన్లు ఆదేశిస్తున్నాయి. ఇలాంటి సందర్భాల్లో సమగ్ర వివరాలతో పత్రికా ప్రకటన ఇస్తే కేసు విచారణను కొనసాగించే అవకాశం ఉంది. ఈ నిబంధన ఆధారంగా కేసులపై న్యాయపోరాటం చేస్తాం. మహేశ్, సఫితగూడ, ఫిర్యాదుదారు

మిల్లర్ల మాయ.. ఆక్రమాల తావే

సుల్తానాబాద్ : సుల్తానాబాద్‌లోని ఓ టాయిల్డ్ మిల్లు రెండు సీజన్‌లకు సంబంధించి రూ.11 కోట్ల ధాన్యం బకాయి పడింది. కానీ గత యాసంగిలో రాజకీయ ఒత్తిళ్లతో సదరు మిల్లులకు వంద లాఠీల ధాన్యం ఇచ్చారనే ఆరోపణలున్నాయి. మంధనిలో ఒక మిల్లులో ఎన్‌ఫోర్స్‌మెంట్‌ తనిఖీలు జరిగి రూ.5 కోట్ల విలువైన ధాన్యం లేదని గుర్తించారు. అయినా గత యాసంగిలో ధాన్యం కేటాయింపులు జరిగాయి. సకాలంలో లేవీ బియ్యం ఇవ్వడానికి తంటాలు పడే మిల్లర్లు పౌరసరఫరాలశాఖ ఇచ్చిన ధాన్యం నిల్వలను మాత్రం పక్కదారి పట్టిస్తున్నారనే ప్రచారం జోరుగా సాగుతోంది. జిల్లాలో పాత బకాయిలు పూర్తి చేయకుండానే ప్రతి సీజన్‌లో ధాన్యం కోటా దక్కించుకోవడంలో మిల్లర్లు వ్యూహాత్మకంగా వ్యవహరిస్తున్నారు.

చర్యలు లేకపోవడంతో..

ప్రతి సీజన్‌లో మిల్లులకు కేటాయించే ధాన్యం నిల్వలపై పౌరసరఫరాల అధికారుల నిఘా లేకపోవడం, లేవీ సేకరణలో తరచూ కాలయాపన జరుగుతుండటం, మిల్లులకే కేటాయించే ధాన్యం నిల్వ సామర్థ్యానికి అనువీపోవడం వెలసిన మిల్లర్లు ధాన్యం నిల్వలను బహిరంగ మార్కెట్‌లో అమ్ముకోవడం కొన్నేళ్లుగా సాగుతోంది.

లోపభూయిష్టమైన విధానాలు



జిల్లాలో ధాన్యం దిగుబడి, ఇతర జిల్లాల నుంచి ఏ మేరకు వచ్చే అవకాశం ఉంటుందనే అంశాలపై అవగాహన ఉన్నప్పటికీ వివిధ మిల్లుకు జరిగే ధాన్యం కేటాయింపులకు ఉద్దేశించిన ఆర్ఎస్(రీలీజింగ్ ఆర్డర్) లోపభూయిష్టంగా తయారు చేస్తున్నారనే ఆరోపణలున్నాయి. గడిచిన యాసంగిలో జిల్లాలో 3.5 లక్షల మెట్రిక్ టన్నుల ధాన్యం దిగుబడి వస్తుందని వ్యవసాయశాఖ అంచనాలు వేయగా పౌరసరఫరాల అధికారులు మాత్రం 6.08 లక్షల మెట్రిక్ టన్నులకు ఆర్వో తయారు చేశారు. అధికారులు తయారు చేసిన ఆర్వోకి వాస్తవ ఉత్పత్తికి దాదాపు రెట్టింపు వ్యత్యాసం ఉంది. ఎవరికీ నూరు శాతం కోటా ఇవ్వలేదని చెప్పేందుకు ఈ ఆర్వో చక్కగా ఉపయోగపడుతుంది. నచ్చినవారికి 60 శాతం, నచ్చని వారికి 20 శాతం వరకు ఇచ్చినా ఇబ్బంది ఉండదనే భరోసాతో ఈ విధంగా ఆర్వోల తయారీ జరుగుతుందనే ప్రచారం ఉంది.

నిరంతర తనిఖీలు మిల్లులో జరుగుతున్న అక్రమాల నియంత్రణకు నిరంతరం తనిఖీలు చేసేందుకు ప్రయత్నిస్తాం. తేడాలున్న మిల్లర్లపై చట్ట ప్రకారం చర్యలు తీసుకుంటాం,శ్రీనాథ్, డిఎస్‌వో

పేరులో ప్రగతి.. అభివృద్ధి అధోగతి

గోదావరిఖని : నగరపాలిక 23వ డివిజన్‌లో ఆరు కాలనీలు ఉండగా ఒకటి రెండు మినహా మిగతా కాలనీల్లో రహదారులు, భూగర్భ, ఉపరితల మురుగు కాలువల సమస్య తీవ్రంగా ఉంది. 24వ డివిజన్‌లో రామగుండం ఎస్సీపీసీకి చెందిన పర్మిచెంట్, బెంపరలి టౌన్‌షిప్‌లు ఉన్నాయి. నిర్వహణ బాధ్యతలను ఎస్సీపీసీ యాజమాన్యం చేపట్టడంతో డివిజన్‌లో అంతగా సమస్యలు ఉండకపోగా 23వ డివిజన్‌లోని సమస్యల పరిష్కారానికి నగరపాలక అధికారులు చర్యలు తీసుకోవాల్సి ఉంది. డివిజన్‌లో అత్యంత పేదలు నివసించే ప్రగతినగర్ కాలనీలో రాష్ట్ర ప్రభుత్వ ప్రత్యేక నిధులతో సుమారు 8 సంవత్సరాల కిందట దాదాపు రూ.కోటి వ్యయంతో వార్డుల్లో సీసీరహదారులు నిర్మించారు. భూగర్భ, ఉపరితల మురుగు కాలువలు నిర్మించకపోవడంతో స్థానికులు దుర్గంధంతో సహవాసం చేయాల్సి వస్తోంది. డివిజన్ల పునర్విభజన అనంతరం ఏర్పడ్డ రామగుండం నగరపాలిక 23వ డివిజన్‌లో గౌతమినగర్, ఎక్స్‌నర్వీస్‌మెన్ కాలనీ, ప్రగతినగర్, మాతంగి కాలనీ, శాంతినగర్, కాజిపల్లి ఉండగా 24వ డివిజన్‌లో కేవలం ఎస్సీపీసీ టౌన్‌షిప్‌లు మాత్రమే ఉన్నాయి. ఎఫ్.సి.బి. ఉద్యోగుల గృహనిర్మాణ సహకార సంస్థ ఆధ్వర్యంలో గౌతమినగర్ కాలనీ, మాజీ సైనికుల సహకార సంస్థ ఆధ్వర్యంలో ఎక్స్‌నర్వీస్‌మెన్ కాలనీ ఏర్పడ్డాయి. నగరపాలక ప్రాంతంలో గౌతమినగర్ లేబిల్ అనుమతి పొందిన మొట్టమొదటి కాలనీ.

ప్రగతినగర్ కాలనీ దుర్గంధమయంగా ఉంది. కాలనీలో అంతర్గత రహదారుల నిర్మాణం చేసినప్పటికీ ఉపరితల, భూగర్భ మురుగు కాలువలు లేకపోవడంతో ఇబ్బంది పడుతున్నారు. వ్యర్జజలాలు రోడ్డుపైనుంచే ప్రవహించాల్సి రావడంతో కాలనీలో గొడవలు జరుగు తున్నాయి. కాలనీలోని వ్యర్జజలాలన్నీ ఓ కూడలిలో నిలుస్తుండడంతో జలాశయంగా మారింది. తాగునీరు సన్నగా, కొద్దిసేపు మాత్రమే



వస్తుండడంతో ఇబ్బంది పడుతున్నారు. శాంతినగర్‌లో రహదారులు, భూగర్భ, అంతర్గత మురుగు కాలువల సమస్య ఉంది. కాలనీ శివారు అత్యంత వేగవంతంగా విస్తరిస్తుండగా ఆయా ప్రాంతాల్లోకి వెళ్లేందుకు బస్‌రోడ్‌తో ఇబ్బంది పడుతున్నారు. మూడేళ్ల కిందట వర్షాకాలంలో సమీపంలోని రామగుండం ఎరువుల కర్మాగారం బూడిద చెరువు కట్ట తెగిపోవడంతో కాలనీ జలమయమైంది. తాగునీటి సదుపాయాన్ని మెరుగు పరచాల్సి ఉంది. హనుమాన్ నగర్‌లోని ప్రధాన రహదారిలో భూగర్భ మురుగు కాలువ నిర్మించినా దానిపైన రోడ్డు వేయాల్సి ఉంది. ఎక్స్ నర్వీస్‌మెన్ కాలనీలో ఆక్రమణలు పెరుగుతున్నాయనే ఆరోపణలు తీవ్రమవుతున్నాయి. గతంలో చేసిన రోడ్డు చెరిపోవడంతో కొత్తగా రహదారుల నిర్మాణం చేపట్టాల్సి ఉంది. కాలనీలో పట్టణ శ్రీదా మైదానా న్ని వినియోగంలోకి తెచ్చేలా నగరపాలిక చర్యలు తీసుకోవాల్సి ఉంది.

అంగన్వాడీ కేంద్రం.. ఆరాగ్య మేంత్రిం



వికారాబాద్ : జిల్లాలోని అంగన్‌వాడీ కేంద్రాల చిన్నారలకు శత శాతం ఆరోగ్య పరీక్షలు నిర్వహించి జిల్లా రాష్ట్రంలోనే ప్రథమ స్థానంలో నిలిచింది. బాలల ఆరోగ్య పరీక్షల కోసం ప్రత్యేకంగా రాష్ట్రీయ బాల స్వస్థ్య కార్యక్రమాన్ని(ఆర్‌బీఎస్‌కే) ప్రభుత్వం అమలు చేస్తోంది. గ్రామీణ ప్రాంతాల్లోని చిన్నారులు పోషకాహార లోపంతో ఇబ్బంది పడుతుంటారు. అంతర్గతంగా దాగి ఉన్న వ్యాధులను గుర్తించి ప్రాథమిక స్థాయిలోని నివారిస్తారు. మానసిక వికాసం, భావోద్వేగాలు, శారీరక, సామాజిక ఎదుగుదల లోపం తదితర ఇబ్బందులుంటే గుర్తించి చికిత్స అందిస్తున్నారు. ఏప్రిల్ నుంచి జూన్ 30 వరకు.. జిల్లాలోని అంగన్‌వాడీ కేంద్రాల చిన్నారులకు ఏప్రిల్ చివరి వారం నుంచి జూన్ 30 వరకు పరీక్షలు చేశారు. మే నెలలో కేంద్రాలకు సెలవులున్నా కేంద్రాల్లో టీచర్లు, సహాయకులు ఉండి పరీక్షలకు

అడగలేవని.. అలుసా..!



కొండమల్లేపల్లి : ఆరు నెలలుగా పశు వైద్యశాలలకు ప్రభుత్వం నుంచి మందులు సరఫరా కాకపోవడంతో మూగజీవాల చికిత్సలకు పాడిరైతులు ఇబ్బందులు పడుతున్నారు. తప్పని పరిస్థితిలో ప్రైవేట్ దుకాణాల్లో కొనుగోలు చేయాల్సిన దుస్థితి ఏర్పడుతుందని పలువురు రైతులు ఆవేదన వ్యక్తం చేస్తున్నారు. జిల్లా వ్యాప్తంగా నెలల తరబడి మందుల సరఫరా నిలిచిపోవడం, వైద్యం సకాలంలో అందక పాడి రైతులు ఇబ్బందులు ఎదుర్కొంటున్నారు. ఇకనైనా సంబంధిత అధికారులు తగిన చొరవ తీసుకుని గతంలో మాదిరిగానే ప్రభుత్వం మందులు సరఫరా చేసేలా చూడాలని రైతులు కోరుతున్నారు. జిల్లాలోని 62 పశు వైద్యశాలల్లో మందుల కొరత తీవ్రంగా ఉందని పేరు చెప్పటానికి ఇష్టపడని ఓ పశువైద్యాధికారి తెలిపారు.

ఏడాదిలో ఒక్కసారి మందుల సరఫరా..

గతంలో పశు వైద్యశాలలకు ప్రతి మూడు నెలలకోసారి ఏడాదిలో నాలుగు సార్లు మందులు సరఫరా అయ్యేవి. కానీ ప్రభుత్వం గతేడాదిలో(ఏప్రిల్ 24 నుంచి మార్చి 25 వరకు) జిల్లాలోని అన్ని పశు వైద్యశాలలకు కేవలం ఒక్కసారి మాత్రమే సరఫరా చేయడంతో

సహకరించారు. కేంద్రంలో నమోదైన చిన్నారలందర్నీ తీసుకొచ్చి పరీక్షలు చేశారు. జిల్లాలో శతశాతం పూర్తి చేసినట్లు ఉన్నతాధికారులకు సమాచారం అందించామని ప్రోగ్గాం అధికారి డా.బుచ్చిబాబు తెలిపారు. వయసు ఆధారంగా ప్రభుత్వం పంపిన ప్రశ్నావళిని తల్లిదండ్రులు, పిల్లలతో మాట్లాడి నమోదు చేశారు. సమస్యలుంటే సమీప ప్రభుత్వ ఆసుపత్రికి సిఫార్సు చేశారు.

10 వాహనాలు.. పది వైద్య బృందాలు..

ఆర్‌బీఎస్‌కే పథకం ద్వారా ఏటా రెండు సార్లు ఆరోగ్య పరీక్షలు నిర్వహిస్తున్నారు. పుట్టుకతో అనారోగ్యంగా, ఎదుగుదల లోపమున్న వారిని గుర్తించి అవసరమైన మందులు ఇస్తున్నారు. జిల్లాలో వికారాబాద్, పరిగి, తాండూరు, మర్చిల్లి, కొండగల్ డివిజన్లు ఉ న్నాయి. ప్రతి డివిజన్‌కు రెండు వాహనాల చొప్పున కేటాయించారు. ప్రతి బృందంలో ఇద్దరు వైద్యులు, ఏఎస్‌ఎం, ఫార్మసిస్టు ఉన్నారు. ఈ బృందం కేంద్రాలను సందర్శించి ఆరోగ్య పరీక్షలు నిర్వహించింది. జిల్లాలో అంగన్వాడీ కేంద్రాలు: 1,129 చిన్నారులు: 58,876 శారీరక వైకల్యమున్న వారు: 140 కంటి వ్యాధులు: 37

స్వచ్ఛంద సంస్థల సహకారంతో..

జిల్లాలోని అన్ని అంగన్‌వాడీ కేంద్రాల పిల్లలకు ఆరోగ్య పరీక్షలు పూర్తయ్యాయి. కార్యక్రమంలో నిర్వాహకులు, ప్రోగ్గాం అధికారులు, వైద్యులు బాగా శ్రమించారు. శారీరక లోపాలున్న 140 మంది చిన్నారులను గుర్తించాం. ఆకార్, ఆశా స్వచ్ఛంద సంస్థల ద్వారా శస్త్ర చికిత్సలు చేయించి చిన్నారల్లోని లోపాలను సరిదిద్దాం. డా.లలితాదేవి, జిల్లా వైద్యాధికారిణి, వికారాబాద్.

తీవ్ర కొరత నెలకొంది. దీంతో రైతులు అప్పులు చేసి ప్రైవేటుగా మందులు కొనుగోలు చేస్తున్నారు. 20 రోజుల నుంచి తిరుగుతున్నా : పన్నుల అంజనేయులు, పెండ్లిపాకల నాకు 60 గొర్రున్నాయి. వాటికి మూతులు వాయడంతో బ్లాటంగ్(నీలి నాలుక మండు) టీకా వేయించడం కోసం 20 రోజుల నుంచి నాలుగైదుసార్లు వచ్చాను. కానీ ఆ టీకా అందుబాటులో లేకపోవడంతో ఖాళీగా తిరిగి వెళ్తున్నా. పశు వైద్యశాలలో మందులు లేకపోవడంతో ఇబ్బందులు పడుతున్నాం. కొరత ఉన్న మాట వాస్తవమే: డా.నాగయ్య, పశువైద్యాధికారి, కొండమల్లేపల్లి

పశు వైద్యశాలలో మందుల కొరత ఉన్న మాట వాస్తవమే. మందుల కొరత ఉందని ఉన్నతాధికారులకు తెలిపాం. సాధ్యమైనంత వరకు పశువైద్యశాలకు వచ్చే మూగజీవాలకు సరైన వైద్య చికిత్సలు చేసి అందుబాటులో ఉన్న మందులను ఇస్తున్నాం. ప్రభుత్వం గతంలో మాదిరిగానే ప్రతి మూడు నెలలకోసారి సరఫరా చేస్తే బాగుంటుంది.

రైతుల అవేగుర్రం.. వ్యాపారుల అక్రమం



గంగాధర: అసలే వర్షాలు లేక జిల్లాలో పరినాట్లు ఆలస్యం అవుతుండగా పుండుమీద కారం చల్లినట్లుగా కొందరు ప్రైవేటు వ్యాపారులు ఎరువుల కృత్రిమ కొరత సృష్టించి రైతుల అవసరాన్ని సొమ్ము చేసుకుంటున్నారు. వరి పంటకు చాలా మంది రైతులు డీపీవీ, యూరియా వినియోగిస్తున్నారు. మార్కెట్‌లో డీపీవీ బస్తా ధర రూ.1350 ఉండగా యూరియా రూ.266 ఉంది. కొందరు కృత్రిమ కొరత సృష్టిస్తూ బస్తాకు రూ.50 నుంచి రూ.150 వరకు పెంచి, అక్రమంగా అధిక పసూళ్లకు పాల్పడుతున్నారు. జింక్ లేదా ఇతర అసవసర ఎరువులు కొనుగోలు చేయాలని లింక్ పెడుతున్నారని వాపోతున్నారు.

జిల్లాలో పరిస్థితి ఇలా..

రాయిటీ దూరం.. గ్యాస్ భారం

గోదావరిఖని : వంట గ్యాస్ వినియోగదారులకు మూడు నెలలుగా రాయిటీ డబ్బులు జమ కావడం లేదు. తెల్లరేషన్ కార్డు కలిగి ఉన్న ప్రతి కుటుంబానికి మహిళాత్వి పథకం కింద వంటగ్యాస్‌ను రూ.500తో సరఫరా చేస్తామని రాష్ట్ర ప్రభుత్వం ప్రకటించింది. ఏప్రిల్ నుంచి రాయిటీ డబ్బులు జమ చేయడం లేదు. దీంతో అర్హులైన గృహ వినియోగదారులు వంటగ్యాస్ కొనుగోలుకు ఇబ్బందులు పడుతున్నారు. కాంగ్రెస్ ప్రభుత్వం అధికారంలోకి వచ్చిన వెంటనే ప్రజాపాలన కార్యక్రమాలు నిర్వహించి దరఖాస్తులు స్వీకరించింది. ఉమ్మడి జిల్లాలో మొత్తం 11,18,982 గృహ వంట గ్యాస్ వినియోగదారులున్నారు. 2,62,675 వాణిజ్య పరంగా వినియోగించుకునే గ్యాస్ కనెక్షన్లున్నాయి. పేదలపై అర్థిక భారంవంటల గ్యాస్ వినియోగించే పేదలు పూర్తిస్థాయి ధర చెల్లించడంతో అర్థిక భారం పడుతోంది. తెల్లరేషన్ కార్డు దారులకు ప్రభుత్వం అందించే రాయిటీతో సగం డబ్బులతోనే వంట గ్యాస్ ఇంటికి చేరే అవకాశం ఉ

ంది. కేంద్ర ప్రభుత్వం మంజూరు చేసిన ఉజ్జ్వల, రాష్ట్ర ప్రభుత్వం ద్వారా మంజూరు చేసిన దీపం పథకం కింద వంటగ్యాస్ పొందిన లబ్ధిదారులపై కూడా అర్థిక భారం పడుతోంది. వీదల కోసం ప్రవేశపెట్టిన మహిళాత్వి పథకం కింద అర్హులైన వంటగ్యాస్ వినియోగదారులకు రాయిటీ డబ్బులు జమ చేయాల్సి ఉండగా వాటిని నిలివేయడంతో ఆందోళన చెందుతున్నారు. ఉమ్మడి జిల్లాలో 7.5 లక్షల మంది రాయిటీ పథకానికి అర్హులున్నారు. ఫిర్యాదులు రాలేదు రాయిటీ డబ్బులు జమ కావడం లేదని ఎలాంటి ఫిర్యాదులు రాలేదు. ఇంధన సంస్థల నుంచి సమాచారం తెలుసుకుంటాం. లబ్ధిదారుల బ్యాంకు ఖాతాలు నక్రమంగా లేకపోతే సమస్యలు వస్తాయి. గ్యాస్ ఏజెన్సీల నుంచి ఏదైనా సమస్య ఉంటే రాయిటీ డబ్బులు జమ కావు. పరిశీలించి చర్యలు తీసుకుంటాం. శ్రీనాథ్, జిల్లా పౌరసరఫరాల శాఖ అధికారి,చిద్రపల్లి

పీచి లక్షల మొక్కల లక్ష్యం!

గొల్లపల్లి : పల్లెలు పచ్చదనాన్ని సంతరించుకునేందుకు ప్రభుత్వం వన మహిళాత్మవం కార్యక్రమాన్ని ప్రతిష్ఠాత్మకంగా చేపడు తోంది. వర్షాకాలం ప్రారంభమైన నేపథ్యంలో ఎప్పటిలాగే జిల్లాలో ఈ సంవత్సరం కూడా మొక్కల లక్ష్యాన్ని అధికారులు నిర్దేశించారు. ఇందులో వివిధ శాఖలను భాగస్వామ్యం చేస్తూ మొక్కలు నాటే కార్యక్రమాన్ని విజయవంతం చేసేందుకు కసరత్తు చేస్తున్నారు.

88,798 పనిదినాల కల్పన

జిల్లాలో ఈ ఏడాది 10,38,500 మొక్కలను నాటనున్నారు. ఈ వన మహిళాత్మవం కార్యక్రమంలో భాగంగా ఒక్క డిఆర్‌డివో ద్వారా కూలీలకు 88,798 పనిదినాలను కల్పించనున్నారు. మొక్కల సంరక్షణ కోసం మరో 299 మంది కూలీలకు చేతీనిండా పని దొరుకుతుంది. మహాత్మాగాంధీ జాతీయ గ్రామీణ ఉపాధియోమీ పథకంలో చేపడుతున్న వన మహిళాత్మవం ద్వారా కూలీలకు ఉపాధి చూపడంతోపాటు గ్రామాలు పచ్చదనంతో కళకళలాడేందుకు ఈ కార్యక్రమం ఎంతగానో దోహదపడనుంది.

డిఆర్‌డివో తరఫున 6,77,400 మొక్కలు

జిల్లాలో 98,052 జాబ్ కార్డులకు గాను 1,99,692 మంది కూలీలున్నారు. 35,422 మంది కుటుంబాల్లోని 47,305 మంది



కూలీలు పనికి హాజరవుతున్నారు. వన మహిళాత్మవంలో డిఆర్‌డివో కీలకపాత్ర పోషిస్తోంది. ఈ సంవత్సరం 10 లక్షలకు పైగా మొక్కలు నాటే లక్ష్యంలో డిఆర్‌డివో తరఫున ఏకంగా 6,77,400 మొక్కలను నాటనున్నారు. సర్పరీల్లో మొక్కలను సిద్ధం చేశారు. రోడ్డుకు ఇరువైపులా, ప్రభుత్వ స్థలాలు, అటవీ ప్రాంతాలు, ప్రభుత్వ సంస్థలు, కుల సంఘాల భవనాల పరిసరాల్లోని ఖాళీ ప్రదేశాలు, ఇళ్ల ఆవరణలో వివిధ రకాల మొక్కలను నాటనున్నారు. రోడ్డుకు ఇరువైపులా బహునియా, గొల్కొహార్, సీమతంగేడు, వేప, రెయిన్‌ట్రీ, చైనాబాదం మొక్కలు.. అలాగే ప్రభుత్వ, అటవీ భూముల్లో కానుగ, అల్లినేరేడు, వెలగ, సీతాఫలం మొక్కలను ప్రధానంగా నాటుతారు. ప్రభుత్వ సంస్థల ఖాళీ ప్రాంతాల్లో గన్నేరు, గోరింట, మందార, మల్లె, జామ, టెకోమా, తంగేడు మొక్కలు, కుల సంఘ భవనాల పరిసరాల్లో ఈత మొక్కలు, ఇళ్ల ఆవరణలో గులాబీ, మల్లె, మందార, నిమ్మ, జామ, తంగేడు, గన్నేరు తదితర రకాల మొక్కలకు ప్రాధాన్యం ఇవ్వనున్నారు.

సర్పరీల్లో మొక్కలు సిద్ధం

కొమురయ్య, ఈజీఎస్ ఏపీవో, ఎల్లారెడ్డిపేట ఈ సంవత్సరం వన మహిళాత్మవానికి సర్పరీల్లో వివిధ రకాల మొక్కలు సిద్ధంగా ఉన్నాయి. ఈ సంవత్సరం నిర్దేశిత లక్ష్యం మేరకు అన్ని గ్రామాల్లో గుంతలు తీసే పనులు వేగంగా కొనసాగుతున్నాయి. మొక్క లు నాటే లక్ష్యాన్ని చేరుకుంటాం. ఈ వన మహిళాత్మవంలో ప్రతి ఒక్కరు భాగస్వామ్యమై, విజయవంతం చేయాలి. కూలీలు కూడా క్రమం తప్పకుండా పనులకు హాజరై, ఉపాధి పొందే అవకాశాన్ని సద్విని యోగపర్చుకోవాలి.

అడుగు బయట పెట్టాలంటే దడ


మెట్‌పల్లి : వీధిలో శునకాల గుంపు కనిపిస్తే చాలు ప్రజలు భయాందోళనకు గురవుతున్నారు. కాలినడకన వెళ్తున్న వారిపైనే కాకుండా సైకిళ్లు, ద్విచక్రవాహనాల వెంట పడి తరుముతున్నాయి. మెట్‌పల్లి పట్టణంలో పాటు మండలంలోని పలు గ్రామాల్లో వీధి కుక్కలు బెడద పెరిగింది. పిల్లలు, వృద్ధులు, మహిళలు బయటకు రావాలంటేనే జంకుతున్నారు. ఒకే రోజు పట్టణంలో పది మందిని కుక్కలు కరిచాయి. స్థానిక సామాజిక ఆసుపత్రి, పట్టణ ఆరోగ్య కేంద్రం, జగ్గాసాగర్ ప్రాథమిక ఆరోగ్య కేంద్రానికి నిత్యం పదుల సంఖ్యలో బాధితులు వస్తుండటం పరిస్థితికి అద్దం పడుతోంది.

ఆసుపత్రులకు బాధితుల తాకిడి

మెట్‌పల్లిలో కుక్క కాటు కేసుల నమోదు ఎక్కువగా ఉంది. మే నెలలో సీహెచ్‌సీలో 179 మంది, జగ్గాసాగర్ పీహెచ్‌సీలో ఏడుగురు, అర్బన్ పీహెచ్‌సీలో ముగ్గురు బాధితులు చికిత్స తీసుకున్నారు. జూన్‌లో సీహెచ్‌సీలో 155 మంది, జగ్గాసాగర్‌లో 18 మంది, అర్బన్ పీహెచ్‌సీ లో ఒకరు వైద్యం పొందారు. జూలైలో ఇప్పటివరకు సీహెచ్‌సీకి 70 కేసులు రాగా, జగ్గాసాగర్‌లో ఇద్దరు చికిత్స పొందారు. ఇందులో 39 మంది పిల్లలున్నారు.

13 ప్రాంతాల్లో సమస్య తీవ్రం

పట్టణంలోని 26 వార్డుల్లో కుక్కలు, శునకాలతో స్థానికులు నానా అవస్థలు పడుతున్నారు. బోయవాడ, దుబ్బావాడ, కూరగాయల మార్కెట్, చైతన్యనగర్, మఠంవాడ, శివాజీనగర్, దీనదయాళ్‌నగర్, ఇందులో పట్టణ కార్డులున్నారు.



వెల్లుడూ రోడ్డు, హన్‌మాన్‌నగర్, కళానగర్, ఆదర్శనగర్, సుల్తాన్‌పూర, సాయిరాంకాలనీ తదితర ప్రాంతాల్లో కుక్కల బెడద తీవ్రంగా ఉంది. రాత్రి వేళ వీధుల్లో గుంపులుగా తిరుగుతూ స్థానికులను బెంబేలెత్తిస్తు న్నాయి. వీన్నాలకు, వృద్ధుల ఇంటి నుంచి బయటకు వెళ్లాలంటేనే జంకుతున్నారు. మరోవైపు కోతులు ఇళ్లలోకి చొరబడి నామగ్రిని ధ్వంసం చేస్తున్నాయి. వంట గదుల్లోని తినుబండారాలను, పప్పు దినుసుల డబ్బాలను ఎత్తుకెళ్లి బయట పడేస్తున్నాయి. మునిపాలిటి, తహసీల్దార్, ఆర్‌డివో, పోలీస్‌స్టేషన్ తదితర కార్యాలయాలకు వచ్చే ప్రజల ద్విచక్రవాహనాల కవర్లను చించి సామగ్రిని ఎత్తుకెళ్తున్నాయి. అధికారులు స్పందించి కుక్కల బెడద నివారణకు చర్యలు తీసుకోవాలని పట్టణ ప్రజలు కోరుతున్నారు.

ఏబీసీ కేంద్రం ఏర్పాటు

మెట్‌పల్లిలో ఎనిమిల్ బర్ల కంట్లో(ఏబీసీ) కేంద్రం ఏర్పాటు చేశాం. ఇప్పటికే ఓ ఏజెన్సీతో ఒప్పుందం కుదిరింది. కేంద్రంలో అవసరమైన ఏర్పాట్లు చేశాం. పట్టణంలో శునకాల నియంత్రణపై రృప్తి సారించాం. మోహన్, మునిపల్ కమిషనర్ అందుబాటులో టీకాలుఆసుపత్రిలో యాంటీ రేబిస్ టీకాతో పాటు ఇమ్మ్యూనోగ్లోబిన్స్ అందుబాటులో ఉన్నాయి. కుక్కకాటు బాధితులకు వెంటనే చికిత్స అందిస్తున్నాం. కుక్క కరిచిన వెంటనే సమీపంలోని వైద్యుడిని సంప్రదించి చికిత్స చేయించుకోవాలినిజాడిఅహ్మద్, మెట్‌పల్లి సీహెచ్‌సీ పర్యవేక్షకుడు

జలచీరాల జీవం.. ప్రశ్నార్థకం

హైదరాబాద్ : చెరువులను వ్యర్థాలు పారబోసే కేంద్రాలుగా మార్చడంతో కాలువ్వ కాసారాలుగా మారుతున్నాయి. మురుగునీటి పైవేలైస్తు నేరుగా అనుసంధానించడం, రసాయన వ్యర్థాలు వేయడంతో నీటిలో కరిగిన ఆక్సిజన్(డిజాల్వ్డ్ ఆక్సిజన్-డీవ్) పరిమాణం తగ్గుతోంది. గ్రేటర్ పరిధిలో 185 చెరువులు ఉండగా.. సుమారు 40 తటాకాల్లో అశించిన స్థాయిలో డీవ్ లేదని కాలువ్వ నియంత్రణ మండలి(పీసీబీ) తాజా నివేదిక వెల్లడించింది.
 లీటర్ నీటిలో డీవ్ 4 మి.గ్రా కంటే ఎక్కువ ఉండాలి. అనేక చెరువుల్లో 0.3 మి.గ్రా ఉందని పేర్కొంది.కూకట్‌పల్లిలోని చెరువుల్లో గుర్రపుడెక్కు పెరిగింది. శేరిలింగంపల్లి పరిధిలోని కాలనీలు, బస్టీలు, వాణిజ్య సముదాయాల నుంచి వ్యర్థజలాలు తటాకాల్లో కలుస్తున్నాయి. ఇటీవల మేడ్చల్‌లోని సుతారిగూడలోని ఓ చెరువులో రసాయన వ్యర్థాలు పారబోస్తుండగా



ఎస్‌వోటీ పోలీసులు పట్టుకున్నారు. దుర్గం చెరువు వద్ద సేకరించిన శాంపిళ్లలో డ్రగ్స్ ఇతర అవశేషాలు ఉన్నాయని గతంలో ఓ నివేదిక వుష్టం చేసింది. దీంతో తరచూ చేపలు చనిపోతున్న ఘటనలు సురరావుతంత అవుతున్నాయి. చెరువులు కబ్బాలకు గురవ్వడం, ఎఫ్‌టీఎల్ పరిధిలో గృహ, వాణిజ్య, పారిశ్రామిక సముదాయాల నిర్మాణంతో మురుగు పొంగుతోంది. గ్రేటర్ వ్యాప్తంగా వెలువడుతున్న 1600 మిలియన్ లీటర్ల వ్యర్థజలాల్లో సగం మాత్రమే శుద్ధి చేసి వదులుతున్నారు.

డీవ్ తగ్గితే ఇబ్బందులివే..

చెరువుల్లో జీవించే జలచరాల మనుగడ ప్రశ్నార్థకంగా మారింది. ఆక్సిజన్ పరిమాణం తగ్గడంతో నీటి నాణ్యత తగ్గుతుంది. దుర్వాసన, రంగు మార్పు వంటి సమస్యలు ఉత్పన్నమవుతాయి. అనిరోబిక్ బ్యాక్టీరి యా పెరిగి హైడ్రోజన్ సల్ఫైడ్ వంటి విషవాయువులు విడుదలవుతాయి. ఇవి పర్యావరణానికి హానికరం. స్థానిక పక్షులు, ఇతర జీవులు కూడా ప్రభావితం అవుతాయి.

తీసుకోవాల్సిన చర్యలి...జాతీయ హరిత ట్రీబ్యూనల్ ఆదేశాల మేరకు చెరువుల ప్రక్షాళన, పరిరక్షణ చర్యలు తీసుకోవాలని సేవ్ అర్బన్ లేక్స్ సంస్థ పలు సూచన లు చేసింది. చెరువుల్లోని ఘన, ప్లాస్టిక్, గుర్రపు డెక్కు తొలగించాలి. ఆక్సిజన్ మోతాదు పెంచేందుకు ఏరియేషన్ వ్యవస్థ ఏర్పాటు చేయాలి. మురుగు నీరుచేరుకుండా దారి మల్లించాలి. పరిరక్షణ కమిటీ ఏర్పాటు చేయాలి.

నాలా ఆక్రమణలు నేలమట్టం

హైదరాబాద్ : నగరంలో వరదనీటి నాలాల ఆక్రమణల కూల్చితేతలు కొనసాగుతున్నాయి. వర్షాకాలం నేపథ్యంలో ప్రజల నుంచి అందుతోన్న ఖిర్యాదులపై హైద్రా వేగంగా చర్యలు తీసుకుంటోంది. ఖిర్యాదు అందిన రెండు వారాల్లోనే విచారణ పూర్తి చేసి ఆక్రమణలను కూల్చేస్తోంది. శుక్రవారం కూకట్‌పల్లి, ఖైరతాబాద్ పరిసరాల్లోని నాలాల ఆక్రమణలను హైద్రా అధికారులు తొలగించారు.

బుల్డాహర్‌లో తొలగింపు: తుమ్మలబస్తి పరిసరాల్లో బుల్డాహర్ నాలా ఆక్రమణలను హైద్రా నేలమట్టం చేసింది. రంగారెడ్డి జిల్లా శంకరపల్లిలోని బుల్డాహర్ చెరువు నుంచి ఈ నాలా మొదలవుతుంది. నార్సింగి వద్ద హైదరాబాద్‌లోకి ప్రవేశించి షేక్‌పేట, ఫిల్ట్రినగర్, మెహిపేటల్నూ, చింతలబస్తి, తుమ్మలబస్తి మీదుగా ప్రవహిస్తూ హుస్సేన్‌సాగర్‌లో కలుస్తుంది. తుమ్మలబస్తి - ఆనందనగర్ మధ్య 8 మీటర్ల వెడల్పుతో ఉండాల్సిన నాలా.. 5 మీటర్లకే పరిమితమైంది. స్థానికులు హైద్రాకు ఖిర్యాదు చేయడంతో నాలాలో కట్టిన శ్రీధర్ ఫంక్షన్‌హాల్ ప్రహరీని తొలగించారు.

ఐడీఎల్‌లో కూడా.. : కూకట్‌పల్లి రంగధాముని (ఐడీఎల్) చెరువు అలుగు నుంచి ట్రావెల్స్ రోడ్డు, వాబీబ్‌నగర్ మీదుగా మూసాపేట వరకు 2 కి.మీ పొడవునా ఉండే నాలా 4 నుంచి 6 అడుగులకు కుంచింసుకుపోయింది. రెండు ఫంక్షన్‌హాళ్ల ప్రహరీలను 200 అడుగుల పొడవునా కూల్చివేశారు.

అభ్యుననంలో ఫర్వాలేదు

కరీంనగర్ : ఉమ్మడి జిల్లావ్యాప్తంగా ప్రభుత్వ పాఠశాలల్లోని విద్యార్థుల్లో అభ్యుసన సామర్థ్యాల పెంచేందుకు ప్రభుత్వం, ఉపాధ్యాయులు చేస్తున్న కృషి ఫలిస్తోంది. అభ్యుసన సామర్థ్యాల విషయంలో ప్రగతి బాలలో పయనిస్తున్నారు. ఇటీవల ప్రభుత్వ నిర్వహించిన సర్వేలో ఈ విషయాల తేటతెల్లమయ్యాయి. రాష్ట్ర, జాతీయ స్థాయి సగటుతో పోలిస్తే ఉమ్మడి జిల్లాలోని సర్కారు బడుల విద్యార్థులు ఫర్వాలేదు అనిపించుకుంటున్నారు. **విడుదలైన సర్వే ఫలితాలు**గతేడాది డిసెంబరులో జాతీయ విద్యా పరిశోధన శిక్షణ మండలి (ఎన్‌సీఈఆర్డీ) పరభో రాష్ట్రీయ సర్వేక్షన్-2024 సర్వే పరీక్షను నిర్వహించింది. మూడు, ఆరు, తొమ్మిది తరగతుల విద్యార్థులకు మొత్తం 9 పరీక్షలు నిర్వహించారు. 3వ తరగతిలో తెలుగు, గణితం, 6వ తరగతిలో తెలుగు, గణితం, పరిసరాల విజ్ఞానం, 9వ తరగతిలో తెలుగు, గణితం, విజ్ఞాన, సాంఘిక శాస్త్రాల్లో పరీక్షలు నిర్వహించారు. వీటి ఫలితాలను ఇటీవల ఎన్‌సీఈఆర్డీ వారు ప్రకటించారు. ఉమ్మడి జిల్లాలోని కరీంనగర్, జగిత్యాల, రాజన్న సిరిసిల్ల అభ్యుసన సామర్థ్యాల్లో బాలికలదే పైచేయిగా నిలిచింది. మూడో తరగతిలో గ్రామీణ ప్రాంత బడుల విద్యార్థులు ముందంజలో నిలచగా, 6, 9వ తరగతిల్లో పట్టణ ప్రాంతాల విద్యార్థులు ముందు వరుసలో నిలిచారు.

ఇంకా మెరుగవ్వాలి..

వినూత్న బోధన వ్యూహాలతో విద్యార్థుల అభ్యుసన సామర్థ్యాలను మెరుగుపరచాలి.

అభోదరక వాతావరణం, మెరుగైన పనితీరుకు పాఠశాలల్లో సమాజ భాగమన్నం అవసరం. విద్యార్థులు డిజిటల్ భవిష్యత్తుకు సిద్ధమయ్యేలా సాంకేతిక పరిజ్ఞానాన్ని మరింత వినియోగించాలి.

వినూత్న బోధనలు చేయడానికి నిరంతరం ఉపాధ్యాయులు వృత్తిగతంగా మెరుగుపరచుకోవాలి.

ఫైకన్‌జాతి మొక్కలపై ఫోకస్



హైదరాబాద్ : భారీ విస్తీర్ణంలో ఉద్యానవనాల అభివృద్ధికి బల్లియూ ప్రణాళిక సిద్ధం చేసింది. జూబ్లీహిల్స్ పరిధిలో సుమారు 50 ఎకరాల ఖాళీ స్థలాలను ఎంపిక చేసింది. వాటిని కమిషనర్ ఆర్వీ కర్టన్ తనిఖీ చేశారు. పనులు చేపట్టాలని జడ్పీ అనురాగ జయం త్‌ను ఆదేశించారు. జూబ్లీహిల్స్ రోడ్డు సంబరు 51లో దుర్గంచెరువు ఒడ్డున ఉన్న గుట్టపై సుమారు 20-25 ఎకరాలు, జూబ్లీహిల్స్ రోడ్డు 45 నుంచి రోడ్డు 26 వరకు హైటెన్షన్ లైన్ల కింద సుమారు 25 ఎకరాల ఖాళీ స్థలాలు ఉన్నాయి. భారీ బండరాళ్లు, కొండలు, గుట్టలు, లోయలతో ఉన్న భూములవి. అందువల్ల.. రాళ్లపైనా పెరిగే ఫైకన్ జాతి మొక్కలతో పార్కులను అభివృద్ధి చేయాలని అధికారులు నిర్ణయించారు. రోడ్డు 51లోని ఖాళీ స్థలంలో గతంలోనే ఫైకన్ గార్డెన్ పేరుతో కొన్ని మర్రి మొక్కలను నాటారు. కొన్నేళ్లుగా పార్కు నిర్వహణ గాడి తప్పింది. ప్రహరీ కూడా లేదు. ఖరీదైన భూమిని నిర్లక్ష్యంగా

వదిలేయడంతో పార్కు ఆకర్షణకు గురవుతోందనే ఫిర్యాదులా ఉ న్నాయి. దీంతో రూ.8 కోట్లతో పనులు చేపట్టేందుకు జడ్పీ చర్యలు ప్రారంభించారు. బండరాళ్లపై కుర్చీలు, గొడుగుల్లాంటి నిర్మాణాలు, కాలిబాటలతోపాటు ఖాళీ స్థలాల్లో మర్రి, మేడి, రావి, జువ్వి వంటి పలురకాల మొక్కలను నాటనున్నారు. సాహస క్రీడలకు స్థానం కల్పించి పర్యాటక కేంద్రంగా తీర్చిదిద్దాలనే ప్రణాళికనూ పరిశీలిస్తున్నారు. జూబ్లీహిల్స్ రోడ్డు 45 నుంచి రోడ్డు 36 వరకు మరో 30 ఎకరాల ఖాళీ స్థలాలున్నాయని, వాటిలోనూ ఇదే మాదిరి పచ్చదనాన్ని అభివృద్ధి చేస్తామంటున్నారు. ఖాళీ స్థలాలను బ్లాకులుగా విడదీసి ఆకర్షణీయ పార్కులుగా అభివృద్ధి చేయబోతున్నామని కమిషనర్ ఆర్వీ కర్టన్ తెలిపారు. వీటితోపాటు జోన్‌కు 5 చొప్పున పార్కులు కోసం స్థలాలను గుర్తిస్తున్నామన్నారు.నగరంలోని పార్కులు.. 1,049 వాటి విస్తీర్ణం.. 640.35 ఎకరాలు

అమ్మో.. ఈ దాంమే ఎంత చెడ్డదా!



హైదరాబాద్ : వానలతో నగరంలో డెంగీ కేసులు పెరుగుతున్నాయి. ఇప్పటివరకు 315 వరకు కేసులు సమాధైనట్లు జిల్లా ఆరోగ్య శాఖ లెక్కలు చెబుతున్నాయి. డెంగీని వ్యాప్తి జేసే ఈజిప్ట్ ఈజిప్ట్ ఆడ దోమ అత్యంత ప్రమాదకరమైనదని నిపుణులు చెబుతున్నారు. ఆ దోమ తన జీవన కాలంలో 3 సార్లు గుడ్డు పెడుతుంది. ఒకసారికి 500-600 గుడ్డు పెట్టే సామర్థ్యం దీని సొంతం. పైగా ఈ గుడ్డు అత్యంత కఠినవాతావరణ పరిస్థితులను తట్టుకొని ఉంటాయి. తేమ లేకపోయినా కొన్నిరోజుల వరకు ఇవి మనగలవు. తర్వాత 5-6 విల్లిలిటర్ల నీళ్లు ఉన్నా చాలు.. మళ్లీ ప్రాణం పోసుకుంటాయి. ముఖ్యంగా డెంగీ వైరస్ ఉన్న దోమ తను పెట్టే

ఉద్యాన పంటలకు ఊతం



వికారాబాద్ : ప్రభుత్వం ఉద్యాన పంటలకు రాయితీ ప్రకటించి ప్రోత్సహిస్తోంది. దీంతో జిల్లాలోని అన్నదాతలు వాటి సాగుకు సిద్ధమవుతున్నారు. అధికారులు సైతం రాయితీ వివరాలను వివరించి అవగాహన కల్పిస్తున్నారు. ఉద్యాన పంటలపై దృష్టి సారించేలా కృషి చేస్తున్నారు.ఆయల్‌పామ్ సాగు లక్ష్యం 3వేల ఎకరాలు.. జిల్లాలో ఆయల్‌పామ్ సాగుకు అధికారులు అధిక ప్రాధాన్యమిస్తున్నారు. తరతరాలుగా వస్తున్న సంప్రదాయ పంటల కంటే దీన్ని సాగు చేస్తే అధిక లాభాలు అర్జించొచ్చని అవగాహన కల్పిస్తున్నారు. ప్రభుత్వమూ ప్రోత్సహిస్తుండడంతో జిల్లా రైతులు ముందుకొస్తున్నారు. ఈసారి ఆయల్‌పామ్ 3వేల ఎకరాల్లో సాగు చేయాలన్న లక్ష్యాన్ని నిర్ణయించారు.

చదువులో తడ‘బడి’

రాజపేట : రాష్ట్ర జాతీయ స్థాయి సగటుతో పోల్చితే యాదాద్రి భువనగిరి జిల్లాలో చదువులు మరింత మెరుగు పడాల్సిన అవసరం ఉందనే విషయం తెలుస్తోంది. తరగతికి తగిన అభ్యుసన సామర్థ్యాల సాధించడంలో విద్యార్థులు కొంతమేర వెనకపడ్డారు. మూడు, ఆరు, తొమ్మిది తరగతుల్లో మొత్తం తొమ్మిది సబ్జెక్టులకు పరీక్షలు నిర్వహించారు.. ఆయింటిలో జిల్లా విద్యార్థులు రాష్ట్ర, జాతీయ సగటుకంటే తక్కువ మార్కులు సాధించడం కొంతమేర అంధోళన కలిగిస్తోంది. దేశంలో ఆరో తరగతికి సంబంధించి వెనకబడిన 50 జిల్లాల్లో యాదాద్రి భువనగిరి జిల్లా కూడా ఉండటం గమనార్హం. జాతీయ విద్యా పరిశోధన, శిక్షణ మండలి (ఎన్‌సీఆర్‌డి) ఇటీవల వెల్లడించిన ‘సరఖ్ రాష్ట్రీయ సర్వేక్షన్-2024 నివేదిక.. జిల్లాలోని విద్యార్థుల పరిస్థితిని తేటతెల్లం చేస్తోంది.

సర్వేలో గణిత అంతాట ఇమీ.. జిల్లాలో 3, 6, 9 తరగతుల బాలురతో పోల్చితే బాలికల్లో అభ్యుసన సామర్థ్యాల మెరుగ్గా ఉన్నట్లుగా సర్వే గుర్తించింది. తొమ్మిదో తరగతి కినితాలో మాత్రం బాలికలతో పోల్చితే బాలురు కొంత ముందంజలో ఉన్నారు.

3, 6 తరగతి విద్యార్థుల అభ్యుసన సామర్థ్యాల గ్రామీణ ప్రాంతాలతో పోల్చితే పట్టణాల్లో మెరుగ్గా ఉన్నాయి. తొమ్మిదో తరగతిలో మాతృభాష, గణితం, సైన్స్, సాంఘికశాస్త్రాల విషయంలో పట్టణాలతో పోల్చితే గ్రామీణ విద్యార్థులు మెరుగైన సామర్థ్యాల కలిగి ఉండటం కనిపించింది. జిల్లాలో ప్రభుత్వ, ప్రైవేటు బడులతో పోల్చితే కేంద్ర ప్రభుత్వ ఆధ్వర్యంలో నడిపే పాఠశాలల్లో అభ్యుసన సామర్థ్యాల మెరుగ్గా ఉన్నాయి. రాష్ట్ర ప్రభుత్వ బడులు మూడో తరగతిలో మెరుగైన ఫలితాల సాధిస్తుండగా.. 6, 9 తరగతుల విషయంలో కొంతవరకు తగ్గడం గమనార్హం. సామాజికపర్గాల వారీగా చూస్తే మూడు, ఆరు, తొమ్మిదో తరగతి ఎస్సీ విద్యార్థుల్లో అభ్యుసన సామర్థ్యాల తక్కువగా ఉన్నాయి. ఓసీని విద్యార్థులు అభ్యుసన సామర్థ్యాల్లో కొద్దిగ మెరుగ్గా ఉన్నారు.

జిల్లాలో సర్వే చేపట్టిన వివరాలు.. పాఠశాలల సంఖ్య : 85 ఉపాధ్యాయులు : 310 విద్యార్థులు : 2240

సిరుల పరవళ్లు

సూర్యాపేట : ప్రతి నీటిమక్కును ఒడిసిపట్టి భూగర్భ జలాలు పెంపొందించేందుకు ఉమ్మడి పీపిపల్లి మండలంలో నీటిపారుదలశాఖ ఆధ్వర్యంలో చేపట్టిన చర్యలు నత్ఫలితాలనిస్తున్నాయి. వర్షాభావ పరిస్థితుల్లోనూ నీటి వరపళ్లు అన్నదాతల మోముల్లో చిరునవ్వులు చిందిస్తున్నాయి. ప్రస్తుత గుడిపల్లి మండలం పోల్వంపల్లి దిగువన రెండేళ్ల క్రితం గుడిపల్లి వాగుపై రూ.1.85 కోట్లతో నిర్మించిన చెక్‌డ్యాం పూర్తిస్థాయిలో నీటితో మిసీ జలాశయాన్ని తలపిస్తూ రైతులకు సీరులు కురిపిస్తోంది. 75 మీటర్ల వెడల్పు, 2.85 మీటర్ల ఎత్తున నిర్మించిన డ్యాంలో నిత్యం పెద్దమొత్తంలో నీరు నిల్వ ఉంటూ సద్దనియోగప దుతోంది. పక్కన ఏమ్మార్చీ కాల్వల నీరందని భూముల్లో సైతం రైతులు ఈ నీటితో నమ్మద్దిగా రెండు పంటలు పండించుకుంటున్నారు. పోల్వంపల్లి, ఘనపరలోని బోర్డు, బావుల్లో భూగర్భజలాలు పెద్దమొత్తంలో పెరిగి వందల ఎకరాల బీడు భూములు సాగులోకి వచ్చి సస్యశ్యావలమవుతున్నాయి. ప్రస్తుతం సరైన వర్షాలు లేనప్పటికీ ఈ చెక్‌డ్యాం పూర్తిస్థాయిలో నీటి చరవళ్లతో కళకళలాడుతోంది. ఈ నీటిలో మోటార్లు ఏర్పాటు చేసుకుని వరిసర ప్రాంత రైతులు నార్లు

పోసుకుని ఖరీఫ్‌కు సిద్దమవుతున్నారు. మండు వేసవిలోనూ బోర్లు, బావుల్లో నీటి మట్టాలు పడిపోలేదు. సమీపంలోని ఏఎమ్మార్చీ ప్రాజెక్టు కాల్వలకు నీరు విడుదల చేయని సందర్భాల్లో ప్రత్యామ్నాయంగా రైతులు ఈ నీటిని వినియోగించుకుంటున్నారు. డ్యాంలోని నీరు వందల ఎకరాల బీడు భూములను సస్యశ్యావలం చేయడంతోపాటు భూగర్భజలాలు పెంపొందిస్తూ, పశువులు, గేదెలు మూగజీవాల దాహార్చిని తీర్చుతుండడంతో స్థానిక రైతుల్లో హర్షం వృక్షమవుతోంది. బీడు భూములు సాగవుతున్నాయి: దోసపాటి మారయ్య, రైతు, పోల్వంపల్లిరెండేళ్ల క్రితం మా పోలాల వద్ద గుడిపల్లి వాగుపై నిర్మించిన చెక్‌డ్యాం బాగా ఉపయోగపడుతోంది. డ్యాంలో నిత్యం నీరు నిల్వ ఉండడంతో బోర్లో నమ్మద్దిగా భూగర్భజలాలు పెరిగి బీడు భూములు సాగవుతున్నాయి. ఏఎమ్మార్చీ కాల్వలు రాసప్పుడు ఈ నీటిని ఉ పయోగించుకుంటున్నాం.

సద్దుల చెరువు.. శుభ్రత కరవు

సూర్యాపేట : సూర్యాపేట పట్టణ వాసులకు ఆహ్లాదం పంచాల్సిన సద్దుల చెరువు.. నీరు కలుషితమై దుర్వాసన వస్తుండగా, పరిసరాలు అధ్వాసంగా తయారై సందర్శకులను బెంజేలేత్తిస్తోంది.. నీటిలో పిచ్చిమొక్కలు పెరుగుతున్నాయి. అవి అపరిశుభ్రంగా ఉండటంతో నడకదారులు, పర్యాటకులు అసహనం వ్యక్తం చేస్తున్నారు. వ్యర్థాలు పేరుకుపోయినా సిబ్బంది నిర్లక్ష్యం వహిస్తున్నారు. కట్టపైకి ఉదయం, సాయంత్రం నడకదారులు వందల సంఖ్యలో వస్తుంటారు. సాయంత్రం పూట గాలికి దుర్వాసన రావడంతో పరిసర నివాసులు ఇళ్లలో ఉ ండలేని దుస్థితి నెలకొంది. నీటిలో పిచ్చిమొక్కల కారణంగా దోమలు పైసరవిహారం చేస్తున్నాయి. గతేడాది వినాయక నిమజ్జనం రోజున విగ్రహాలను చేరువులోనే వేశారు. ప్రతిమలకు ఏర్పాటు చేసే కుర్చీలు, కర్రలు నీటిలోనే దర్శనమిస్తున్నాయి. మళ్లీ వందల వచ్చే వరకు అలాగే ఉండటంతో పలువురు విస్మయం వ్యక్తం చేస్తున్నారు. సద్దుల చెరువు కట్టపై పెరిగిన గడ్డిని ఇటీవల పుర అధికారులు సిబ్బందితో తొలగించారు. వాటిని పక్కనే కుప్పగా వేశారు. ప్రస్తుతం ఎండిపోయి



గాలికి అపరిశుభ్రంగా మారుతోంది. వానాకాలం కావడంతో వర్షానికి తడిచి నానిపోతోంది. వీటితోడు దుర్వాసన వస్తోంది. రాత్రి 10 గంటల వరకు పట్టణ ప్రజలు నడకకు వస్తుంటారు. వాటిలో విషసర్పాలు చేరే అవకాశం ఉంది. ఎక్కడి నుంచి వచ్చి కాటేస్తాయోనని వారు భయాందోళన చెందుతున్నారు. వీటికితోడు గణేశగంగ్ కాలనీపై వైపు దట్టంగా పెరిగిన పిచ్చిమొక్కలు విషసర్పాలకు నెలవుగా మారింది. చెత్తకుప్పల్లోకి చేరే అవకాశం ఎక్కువగా ఉండటంతో పుర అధికారులు వెంటనే తొలగించాలి.**వెంటనే శుభ్రం చేయిస్తాం:** సీ హెచ్ హనుమంతరాెడ్డి, పుర కమిషనర్ సద్దులచెరువులో పిచ్చిమొక్కలను వెంటనే సిబ్బందితో తొలగించి శుభ్రం చేయిస్తాం. దుర్వాసన రాకుండా ఎప్పుడీకప్పుడు చర్యలు తీసుకుంటాం. కట్టపై చెత్త కుప్పలు తొలగించి ఇబ్బందులు లేకుండా చూస్తాం.

అమ్మకు కొిత.. కాసుల మోత

భువనగిరి : సాధారణ ప్రసవాలకు ఎక్కువగా ప్రాధాన్యం ఇవ్వాల్సిన ఉ న్నా.. ప్రైవేటు ఆసుపత్రుల్లో సిజేరియన్ కాన్పులే ఎక్కువగా అవుతున్నాయి. ప్రభుత్వ ఆసుపత్రుల్లో సాధారణ కాన్పుల సంఖ్య స్వల్పంగా పెరిగినా ప్రైవేటు ఆసుపత్రుల్లో మాత్రం పెద్దగా మార్పులేదు. ప్రసవం కోసం వెళ్లే ప్రతి పదిమంది గర్భిణుల్లో ఎనిమిది పందాకి సిజేరియన్(సి-సెక్షన్) చేస్తున్నారు. జిల్లాలోని పట్టణాలు, మండల కేంద్రాల్లో ప్రైవేటు ఆసుపత్రులు, సర్కింగ్‌హౌంలో కాన్పులు పరిశీలిస్తే 87 శాతం శస్త్ర చికిత్స ప్రసవాలే ఉంటున్నాయి. కొందరు వైద్యులు కాన్పు అంటేనే అపరేషన్ అనే స్థాయికి తీసుకొచ్చారు. మొదటిసారి కాన్పు అయ్యేవారి రికార్డులను వైద్యాధికారులు పరిశీలించి చర్యలు తీసుకోవాల్సి ఉన్నా పెద్దగా పట్టించుకోవడం లేదు. వైద్యాధికారుల తగ్గినట్లు, లేకపోవడంతో ఆదర్శ ఆదుపులేకుండా పోయింది. జిల్లా వైద్యాఠోగ్య శాఖ పరిధిలో ఉండే పరిశీలన బృందం ప్రైవేటు ఆసుపత్రులు నుంచి తీసుకొని అనవసరంగా శస్త్రచికిత్స చేసినట్లు భావిస్తే సంజాయిషీ కోరి తదుపరి చర్యలు తీసుకోవాల్సి ఉన్నా పెద్దగా పట్టించుకోవ ం లేదు.జిల్లా సాధారణ ఆసుపత్రి, మూడు ప్రాంతీయ దవాఖానాల్లో సాధారణ ప్రసవాలతో పాటు, సిజేరియన్లు నిర్వహిస్తున్నారు. అన్ని పీహెచ్‌సీలలో సహజ ప్రసవాలు చేస్తున్నారు. ప్రైవేటు ఆసుపత్రులతో పోల్చితే ప్రభుత్వ ఆసుపత్రుల్లో పరిస్థితి కొంత మెరుగ్గా ఉంది. తగ్గించేందుకు చర్యలు: డాక్టర్ యశోద, మాతాశిశు సంరక్షణ జిల్లా అధికారిణి

సిజేరియన్ కాన్పుల వివరాలు, రికార్డులను ఎప్పుడీకప్పుడు సమీక్షిస్తున్నాం. అత్యవసరమైన సమయంలోనే సిజేరియన్లు చేయాలని సూచిస్తున్నాం. కాన్పులు అయిన వారి స్పానింగ్ రిపోర్టులు, గర్భిణీ ఆరోగ్య పరిస్థితుల ఆధారంగా అవసరం లేకున్నా సిజేరియన్ చేసినట్లు తెలితే చర్యలు తీసుకుంటున్నాం.

పల్లె ప్రకృతి వనం.. పట్టించుకుంటే ఆహ్లాదం

తాండూరు : జిల్లాలో పల్లె ప్రకృతి వనాల్లోని మొక్కలు వర్షాలకు జీవం పోసుకుంటున్నాయి. వనాల్లోని నేలలు తేమగా మారుతున్నాయి. వేసవిలో మోడువారిస వృక్షాలు, మొక్కలు ప్రస్తుతం పచ్చని పత్రాలు, కొమ్మలతో కళకళలాడుతున్నాయి. గ్రామీణ ప్రజలకు ఆహ్లాదకరమైన వాతావరణం కల్పించి వాటిల్లో సేదతీరేందుకు అనువు గా మారుతున్నాయి. గత భారాస ప్రభుత్వం పల్లె ప్రకృతి వనాలకు శ్రీకారం చుట్టింది. ఇందుకు ఆయా పంచాయతీల పరిధిలో వినియోగంలో లేని ప్రభుత్వ స్థలాలను కేటాయించింది. ఆ స్థలాల్లో అధికారులు వేలల్లో మొక్కలు నాటారు.

ఏడాదిన్నరగా నిర్వహణ కరవు..

పల్లెల్లోని ప్రకృతి వనాల నిర్వహణ బాధ్యతలను అప్పట్లో గ్రామీణ ఉ పాధిహామీ పథకం అధికారులు చూసుకున్నారు. దీనికిగాను ఒక్కో కూలీని ప్రత్యేకంగా నియమించారు. రోజువారీగా మొక్కలకు నీరు పట్టడం, పాదులు సరిచేయడం వంటి పనులు చేయించారు. దీంతో మొక్కలు ఎవుగా పెరిగాయి. అయిదేళ్లపాటు నిర్వహణ సవ్యంగా



సాగడంతో గ్రామాల సమీపంలోని వనాలు పచ్చని లోగిళ్లుగా తయారయ్యాయి.ఏడాదిన్నరగా నిధుల మంజూరు నిలిచిపోవడంతో నిర్వహణ కరవైంది. పంచాయతీలే చూసుకోవాల్సి ఉండగా.. పట్టించుకోవడం లేదు. ఫలితంగా ఎండాకాలంలో వనాల్లోని మొక్కలు మోడువారాయి. కొన్ని ఎండిపోయాయి. ప్రస్తుత వర్షాలకు మళ్లీ జీవం పోసుకున్నాయి. వర్షాకాలం తరవాత వనాలు పచ్చగా ఉండాలని స్థానికులు కోరుతున్నారు. ఇందు కోసం పథుత్వం పంచాయతీలకు ప్రత్యేకంగా నిధులు కేటాయించాలంటున్నారు.

జిల్లాలో పంచాయతీలు: 566

ఒక్కో వసంలో నాటిన మొక్కలు: 100- 200

ఏ డిగ్రీ చేస్తే.. ఎలాంటి ఉద్యోగావకాశాలు!

సంగారెడ్డి : ఇంటర్ తర్వాత బీటెక్, ఎంబీబీఎస్‌ల వైపు వెళ్లని వారికి డిగ్రీ చక్కటి ప్రత్యామ్నాయం. గతంతో పోలిస్తే.. విద్యార్థుల కోసం ప్రభుత్వం డిగ్రీలోనూ ఎన్నో కొత్త కోర్సులు తీసుకొచ్చింది. వాటిల్లో బీకాం ఇన్సూరెన్స్, బీబీఏ రిటైలింగ్, బీకాం హెన్డెఆర్, బీఎస్సీ (మత్స్య శాస్త్రం), బీఎస్సీ (డేటా సైన్స్) తదితరాలున్నాయి. కంపెనీల అవసరాలకు అనుగుణంగా ప్రభుత్వమే విద్యార్థులకు శిక్షణ ఇప్పిస్తూ.. ఉద్యోగావకాశాలు లభించేలా చేస్తోంది. స్వయం ఉపాధి అవకాశాలు



ఉండనే ఉన్నాయి. ఇప్పటికే ఉన్న పాత కోర్సులు చేస్తే ఎలాంటి ఉ ద్యోగావకాశాలు ఉంటాయి. కొత్త కోర్సుల చేస్తే ఎలాంటి అవకాశాలు ంటాయి.. తదితర సందేహాల నివృత్తి కోసం ఫోన్ ఇన్ కార్యక్రమం నిర్వహిస్తోంది. సంగారెడ్డిలోని ప్రభుత్వ తారా డిగ్రీ కళాశాల వైస్ ఛాన్సిలర్, డోన్ట్ కన్సిడర్ జగదీశ్వర్, అసిస్టెంట్ ప్రొఫెసర్(కామర్స్) కరుణ, అసిస్టెంట్ ప్రొఫెసర్(స్టాటిస్టిక్స్) నిర్మల ఫోన్లకు అందుబాటులో ఉంటారు. దిగువ పేర్లన్న చరవాణుల సంబద్ధకు కాల్ చేసి వారితో నేరుగా మాట్లాడి సందేహాలు నివృత్తి చేసుకోవచ్చు. ఈ అవకాశాన్ని సద్వినియోగం చేసుకోవాలని విద్యార్థులు, వారి తల్లిదండ్రులకు సూచన. ఫోన్‌ఇన్ నిర్వహించే తేదీ: ఈనెల 17న (మంగళవారం) కాల్ చేయాలైన సమయం: 11.30 నుంచి 12.30 వరకుసంప్రది ంచాల్సిన ఫోన్ నంబర్లు: 80085 73233, 80085 73235

పేదంటి కథ మారుతోంది!

సిరిసిల్ల : పేదల సొం తింటి కల నెరవేర్చేందుకు రాష్ట్ర ప్రభుత్వం చేపట్టిన ఇందిరమ్మ ఇళ్ల పథకం నిర్మాణాలు పురోగతిలో ఉన్నాయి. మొదటి విడతలో 1,023 ఇళ్లు ఎంపిక కాగా, అధికారుల ఆధ్వర్యంలో 439 నిర్మాణాలకు ముగ్గులు పోయగా చాలావరకు పనులు ప్రారంభమయ్యాయి. 159 ఇళ్ల బేస్‌మెంట్‌లు పూర్తికాగా 150 ఇళ్ల లబ్ధిదారుల ఖాతాల్లో రూ.లక్ష చొప్పున జమ అయ్యాయి. మరో 200 నిర్మాణాలకు సంబంధించిన బేస్‌మెంట్ పనులు పురోగతిలో ఉన్నాయని సంబంధిత అధికారులు తెలిపారు. రెండో విడతలో 6,798 మంది లబ్ధిదారులను ఎంపిక చేయగా వెయ్యికిపైగా ఇళ్లకు ముగ్గులు పోసి పనులు ప్రారంభించారు. ఎప్పటికప్పుడు ఫోటోలు తీస్తూ.. మొదటి విడతలో ప్రారంభించిన 1,028 ఇళ్లలో ఇప్పటి వరకు రూపే లెవల్ వరకు 37 ఇళ్లు పూర్తయ్యాయి. మరో ఏడు ఇళ్లకు స్లాబ్‌లు పోశారు. ఇల్లు మంజూరైనా నిర్మించుకోవడానికి ఆర్థిక స్తోమత లేనివారికి మహిళా సంఘాల సుంచి రూ.లక్ష రుణం మంజూరు చేస్తున్నారు. వీరిని విడతల వారీగా చెల్లించి నుంచి లబ్ధిదారులు ఉంటుంది.బేస్‌మెంట్‌తోపాటు ఇతర దశలు పనులు పూర్తి కాగానే గ్రామాల్లో పంచాయతీ కార్యదర్శులు ఫోటో తీసి ఆప్‌లోడ్ చేస్తున్నారు. లబ్ధిదారుల ఖాతాల్లో బిల్లులు చెల్లించి చేస్తున్నారు. బేస్‌మెంట్ స్థాయిలో రూ.లక్ష, స్లాబ్ వరకు గోడల నిర్మాణానికీ రూ.లక్ష, స్లాబ్ వేసిన తర్వాత రూ.2 లక్షలు, మిగతా పనులు పూర్తి చేసిన తర్వాత రూ.లక్ష చెల్లిస్తారు. అధిక నిర్మాణానికి దారావు పది ట్రాక్టర్ల ఇసుక అవసరం ఉంటుందని, ఈ విషయాన్ని పంచాయతీ కార్యదర్శులు తమ పరిధిలోని తహసీల్దార్ల దృష్టికి తీసుకెళ్లి ఇసుక తరలింపు ఏర్పాటు చేయాలని కలెక్టర్ సందేశ్ కుమార్ ఝా సూచించారు. ఆయా గ్రామాల వారీగా లబ్ధిదారులతో బాట్లాన్డ్ గ్రూపులు ఏర్పాటు చేసి ఇళ్ల పురోగతి తెలియజేయాలని సూచించారు. దీంతో గ్రామాల వారీగా లబ్ధిదారులతో బాట్లాన్డ్ గ్రూపులను ఏర్పాటు చేసి ఇందిరమ్మ ఇళ్ల పురోగతి ఫోటోలను గ్రూపుల్లో పోస్ట్ చేస్తున్నారు.

పంచాయతీలపై బకాయిల బండ



వికారాబాద్ : ట్రాక్టర్ల నిర్వహణ మాకోర్డుని ఈనెల 12న ధార్వార్ మండల పంచాయతీ కార్యదర్శులు తాళాలను ఎంపీడీవోకు అప్పగించారు. వచ్చే వేతనాలతో కుటుంబాలు గడవడమే కష్టంగా మారందని, దీనికితోడు ట్రాక్టర్ల నిర్వహణ బాధ్యతలు చేపట్టలేమని విన్నవించారు. జిల్లావ్యాప్తంగా ఇదే పరిస్థితి నెలకొంది.రాష్ట్ర ప్రభుత్వం ఇచ్చిన ట్రాక్టర్లు పంచాయతీ కార్యదర్శులకు తలకు మించిన భారంగా పరిణమించాయి. సర్పంచులు ఉన్నప్పుడు వల్లెప్రగతి, కేంద్రం 15వ ఆర్థిక సంఘం, రాష్ట్ర ప్రభుత్వ ఆర్థిక సంఘం నిధులు మంజూరయ్యేవి. వాటి మంజూరు ఆలస్యమైనా సర్పంచులు సొంత డబ్బులు వెచ్చించి ట్రాక్టర్ల నిర్వహణ చూసుకునేవారు. వారి పదవీకాలం గతేడాది ఫిబ్రవరి 1న ముగియడంతో అప్పట్నుంచి ఆ బాధ్యత పంచాయతీ కార్యదర్శు లపై పడింది. స్థానిక ఎన్నికలు నిర్వహించకపోవడంతో వివిధ మార్గాల్లో నెలకు వచ్చే రూ.10.4 కోట్ల నిధులు నిలిచిపోయాయి. దీంతో ట్రాక్టర్ల నిర్వహణ అటకెక్కింది. గ్రామాల్లో చెత్త సేకరణ, ఇతర అభివృద్ధి పనులు నిలిచి పరిసరాలు అపరిశుభ్రంగా తయారయ్యాయి. చిన్న పంచాయతీలకు చాలా కష్టం..పంచాయతీలకు ట్రాక్టర్ల నిర్వహణ భారమవుతోంది. వాయిదాలు, రహదారి పనులు సకాలంలో చెల్లించక

పోవడంతో రూ.3 కోట్ల వరకు బకాయిలు పేరుకున్నట్లు తెలిసింది. పంచాయతీ సేవలకే ట్రాక్టర్లను వినియోగిస్తున్నందున పన్నులు రద్దు చేయించాలని అప్పట్లో ట్రాక్టర్లు ప్రభుత్వానికి విన్నవించినా ఉత్తర్వులు రాలేదు. దీంతో రహదారి పనుల భారం పంచాయతీలపైనే పడుతోంది. ఇన్నాబ్ల రోజూ డీజిల్, అప్పుడప్పుడు మరమ్మతులకు అయ్యే ఖర్చునూ పంచాయతీ కార్యదర్శులే సర్దుబాటు చేశారు. మేజర్ పంచాయతీల కార్యదర్శులు ఎలాగోలా నెట్టుకొస్తున్నా.. చిన్న పంచాయతీలకు ఎలాంటి నిధులు రాకపోవడంతో చాలాచోట్ల మూలస పడేశారు. సమస్యలు అధిగమిస్తాం.. గ్రామాలకు క్రమం తప్పకుండా వచ్చే నిధుల మంజూరు నిలిచిపోవడం తోనే సమస్య ఏర్పడింది. డీజిల్‌కు సంబంధించి రూ.2 కోట్ల బిల్లులు పెండింగ్‌లో ఉన్నాయి. స్థానిక వనరులు, ఇంటి పన్నులు, నల్ల బిల్లులు వనూలు చేసి ట్రాక్టర్ల నిర్వహణకు వాడుకోవాలని సూచించాం. ప్రత్యేకంగా నిధులు మంజూరు చేయాలని ప్రభుత్వానికి నివేదిక పంపించాం. త్వరలోనే సమస్యలను అధిగమిస్తాం. జయసుధ, జిల్లా పంచాయతీ అధికారి.

భావిత్‌రాలకు సేవాదీయం



చొప్పదండి: కార్పొరేట్ పాఠశాలల దీటుగా అత్యున్నత ప్రమాణాలతో కూడిన విద్య, ఉత్తమ విలువలు, దేశభక్తి, క్రీడలు ఇలా అన్ని రంగాల్లో విద్యార్థులను నిపుణులుగా తీర్చిదిద్దుతూ ఆదర్శంగా నిలుస్తోంది చొప్పదండి జవహర్ నవోదయ విద్యాలయం. గ్రామీణ ప్రాంత విద్యార్థులకు వరంగా మారిన నవోదయ విద్యాలయాల్లో 202 6-27 విద్యాసంవత్సరంలో ప్రవేశానికి దేశవ్యాప్తంగా నోటిఫికేషన్ విడుదలైంది. ఆరోతరగతిలో ప్రవేశాలకుగాను దరఖాస్తులను ఆహ్వానిస్తున్నారు. అంతర్జాలంలో దరఖాస్తుల ఆహ్వానం విద్యాలయంలో ప్రవేశానికి డబ్బూరడబ్బూరడబ్బూ.నవోదయ.జీవో.వి.ఇన్ అనే వెబ్‌సైట్‌లో అంతర్జాలంలో దరఖాస్తులు సమర్పించాలి. పాఠశాలలో ఆరోతరగతిలో 80 సీట్లకుగాను ఉమ్మడి జిల్లా నుంచి గతేడాది 10 వేలకుపైగా దరఖాస్తులు రాగా ఈ ఏడాది 12 వేలకుపైగా వస్తాయని విద్యాలయ అధికారులు అంచనా వేస్తున్నారు. దరఖాస్తు సమర్పణకు జూలై 29వ తేదీ చివరి తేదీగా ప్రకటించారు. ఈ ఏడాది డిసెంబరు 13న ప్రవేశ పరీక్ష నిర్వహించనున్నట్లు అధికారులు ప్రకటించారు. జగిత్యాల జిల్లాకు నూతన నవోదయ విద్యాలయం మంజూరు కావడంతో 40 సీట్లు అదనంగా వచ్చే అవకాశముంది. అర్హతలు ఇలా.. 3,4,5 తరగతులు ప్రభుత్వం లేదా గుర్తింపు పొందిన పాఠశాలలో చదవాలి.అయిదో తరగతి తప్పనిసరిగా ఉమ్మడి కరీంనగర్ జిల్లాలో చదివి ఉండాలి. ఆధారీకార్డు తప్పనిసరి. లేదా తహసీల్దార్ కార్యాలయం నుంచి నివాస ధ్రువీకరణపత్రం అవసరం. అభ్యర్థి తల్లిదండ్రులు ఉమ్మడి కరీంనగర్‌కు చెందిన వారై ఉండాలి.

అన్నదాతకు సేవలు.. మరింత చేరువ

మంథని : సాగులో ఆధునిక విధానాలపై అన్నదాతలకు అవగాహన కల్పించాలనే ఉద్దేశం, వారి సందేహాలను నివృత్తి చేయాలనే సంకల్పంతో.. ప్రభుత్వం జిల్లా వ్యాప్తంగా రైతు వేదికల్లో దృశ్య, శ్రవణ సందేహాలను ఏర్పాటు చేసింది. ఇందులో వ్యవసాయ విస్తరణ అధికారులు అందుబాటులో ఉండనున్నారు. మొదటి విడతలో నియోజ కవర్గానికి ఒకటి, రెండో విడతలో మండలానికి ఒకటి చొప్పున ఏర్పాటు చేస్తున్నారు. ప్రస్తుతం మూడో దశలో జిల్లాలో 24 అమర్చారు. అవస రమైన సామగ్రిని పంపిణీ చేశారు. రైతులకు సూచనలు, సలహాలు ముంతగా చేరువ చేయాలనే ఉద్దేశంతో ప్రభుత్వం ఈ సేవలను విస్తరిస్తుంది. అధిక దిగుబడులకు ఆస్కారం వ్యవసాయ, ఉద్యానవన, మత్స్య, పట్టు, పశు సంపవర్ధక, నీటి పారుదలశాఖలకు సంబంధించిన విషయాలపై సలహాలు అందిస్తారు. ఆనకెక్కి గలవారు ఇందులో పాల్గొని శాస్త్రవేత్తల సూచనలు, సలహాలు వీక్షించి సాగులో దిగుబడులు పొందే ఆస్కారం ఉందని వ్యవసాయ అధికారులు పేర్కొన్నారు. 38 మాధ్యమాలు జిల్లాలోని 14 మండలాల్లో మొత్తం 54 రైతు వేదికలున్నాయి. మొదటి విడతలో 3, రెండో విడతలో 11, మూడో విడతలో 24 కలిపి

మొత్తంగా 38 దృశ్య శ్రవణ మాధ్యమాలు ఏర్పాటు చేశారు. అనుభవమున్న శాస్త్రవేత్తలు పంలల సాగు విధానాలు, చేపట్టాల్సిన సస్యరక్షణ చర్యలు, వ్యాపించే తెగుళ్ల నివారణలపై సూచనలు అందిస్తూ సందేహాలను నివృత్తి చేయనున్నారు. ఏకావోలకు బాధ్యతలు జిల్లాలో చాలావరకు రైతు వేదికలకు రక్షణ కరవైంది. వీటిలో ఏర్పాటుచేసిన దృశ్య శ్రవణ మాధ్యమాల విలువ రూ.4 లక్షల వరకు ఉంటుంది. వీటి బాధ్యత ఏకావోలకు అప్పగించారు. ఇప్పటికే రైతు వేదికల నిర్వహణ భారంతో సతమతమవుతున్న ఏకావోలకు వీటి భృత చూసుకోవడం తలకు మించిన భారం కానుందని ఆందోళన వ్యక్తం చేస్తున్నారు. ఇప్పటికే కాన్ని రైతు వేదికల్లో తలుపులు, కిక్కిలు సరిగిరిగా ఉన్నతాధికారులకు విన్నవించుకున్నారు. ప్రతి మంగళవారం కార్యక్రమాలు జిల్లాలో రైతులకు సూచనలు, సలహాలు అందించాలనే ఉద్దేశంతో ప్రభుత్వం రైతు వేదికల్లో దృశ్య శ్రవణ మాధ్యమాలను ఏర్పాటు చేస్తోంది. ప్రతి మంగళవారం నిర్వహించే ఈ కార్యక్రమంలో రైతులు పాల్గొని శాస్త్రవేత్తలు, వ్యవసాయశాఖ అధికారులు, ఉద్యానవనశాఖ అధికారులతో వ్యవసాయ రంగానికి సంబంధించిన అంశాలను తెలుసుకోవచ్చు. - ఆదిరెడ్డి, జిల్లా వ్యవసాయశాఖ అధికారి

తేలని భూసేకరణ.. ముందుకెళ్లని వస్తరణ

కరీంనగర్ : ఇటీవల గంగాధర మండలం ర్యాలపల్లికి చెందిన ఓ యువకుడు కొత్తపల్లి సమీపంలో గుర్తు తెలియని వాహనం ఢీకొన్న ఘటనలో అక్కడికక్కడే మృతి చెందారు. ఎదురుగా వస్తున్న వాహనాన్ని తప్పించబోయి ముందు వెళ్తున్న ద్విచక్రవాహనదారుడిని ఢీకొట్టడంతో మృతి చెందారు.రాష్ట్ర రాజధానికి వెళ్లాలన్నా, వ్యాపార, పుణ్య క్షేత్రాల నిమిత్తం రైల్వే జంక్షన్‌కు చేరుకోవాలన్నా ఈ రహదారిపైనే ప్రయాణిస్తుంటారు. 40 ఏళ్ల కిందట వేసిన రెండు ప్రధాన జిల్లాలను కలిపే కరీంనగర్-జగిత్యాల జాతీయ రహదారి-563 విస్తరణ జరగక ప్రమాదాలు నిత్యకృత్యం అయ్యాయి. న్యూస్‌బీడ్, గంగాధర: ఒకప్పుటి ఉమ్మడి జిల్లా కేంద్రం కరీంనగర్ నుంచి జగిత్యాల వెళ్లే ప్రధాన రహదారి పెరిగిన వాహనాల రద్దీతో ఇరుకుగా మారింది. ఈ దారి వెంట వెళ్లే వాహనాల వరుస చూస్తే ఒక్కోసారి ర్యాబీని తలపిస్తుందంటే అతిశయోక్తి కాదు. కొండగట్టు, ధర్మపురి పుణ్యక్షేత్రాలు, జగిత్యాలలోని పొలాన, కోరుట్ల, వెట్‌పల్లి, నిజామాబాద్ జిల్లాలతోపాటు మహారాష్ట్రకు ఇదే మార్గం కావడంతో నిత్యం వేలాది వాహనాలు ప్రయాణిస్తున్నాయి. ఇక జగిత్యాల నుంచి



కరీంనగర్, వరంగల్, హైదరాబాద్, ఆంధ్రప్రదేశ్, తమిళనాడు వెళ్లాలన్నా ఇదే మార్గం దిక్కు. జాప్యంతో ఇబ్బంది భారత్‌వాల పరియోజనలో భాగంగా జాతీయ రహదారిగా గుర్తించిన కేంద్ర ప్రభుత్వం నిధులు విడుదల చేసింది. వరంగల్ నుంచి హుజూరాబాద్, కేతవట్టుం వరకు రహదారి విస్తరణ పనులు జరుగుతున్నాకా కరీంనగర్ నుంచి జగిత్యాల రహదారికి మోక్షం కలగడం లేదు. ఇప్పటికే నర్సే చేయగా భూ నిర్వాసితులకు పరిహారం విషయంలో ఎటూ తేలకపోవడంతో వారికి డబ్బులు ఇవ్వలేదు. భూసేకరణ ప్రక్రియలో తీవ్ర జాప్యం జరుగుతోంది. జగిత్యాల జిల్లాలో మాత్రం భూసేకరణ ప్రక్రియ పూర్తయినట్లు తెలుస్తోంది. మొత్తం 245.94 హెక్టార్లు అవసరమని గుర్తించి అప్పట్లో 124 ఎకరాలు సేకరించారు. ఆయా గ్రామాల వద్ద 14 చోట్ల ప్రయాణ ప్రాంగణాలు, 18 చోట్ల బస్సు షెల్టర్లు నిర్మించేలా ప్రణాళికలు రూపొందించారు. కరీంనగర్, వైదిర, గంగాధర, జగిత్యాల సమీపంలో 4 నుంచి 5 కి.మీ మేర బైపాస్‌లు ఏర్పాటు కానున్నాయి. ఈ మార్గంలో ప్రమాదాలు నివారించడంలో రద్దీ సమస్యను అధిగమించడానికి మొత్తం 31.1 కి.మీపాటు బైపాస్ రోడ్డు నిర్మించనున్నారు.

కమీషన్‌కు ఎదురుచూపులు

పెద్దపల్లి : అన్నదాతకు గిట్టబాటు ధర కల్పించేందుకు ప్రభుత్వం ధాన్యం కొనుగోలు కేంద్రాలను ఏర్పాటు చేస్తోంది. స్వయం సహాయక సంఘాలు, సహకార, డీసీఎంఎస్, మార్కెటింగ్ శాఖలకు కొనుగోళ్ల బాధ్యతలు కట్టబెట్టింది. ఏడాదిలో వానాకాలం, యాసంగి సీజన్లలో ధాన్యాన్ని సేకరిస్తున్నారు. అయితే కొనుగోలు కేంద్రాల నిర్వాహకులకు కమీషన్ చెల్లింపులో జాప్యం నెలకొంది. ముందుగా ఖర్చు చేస్తున్నప్పటికీ కమీషన్ సకాలంలో రాకపోవడంతో ఆర్థిక ఇబ్బందులు తప్పడంలేదు. మరోవైపు రైతులకు హుమాల్ ఛార్జీలు రైతులకు గుడిబంటిగా మారడంతో.. ఆర్థికంగా ఇబ్బంది పడుతున్నారు. క్వింటాల్‌కు రూ.31.25.. కేంద్రాల్లో ధాన్యాన్ని కొనుగోలు చేసేందుకు నిర్వాహకులకు క్వింటాల్ సాధారణ రకానికి రూ.31.25, ‘ఏ’ గ్రేడ్ రకానికి రూ.32 కమీషన్ చెల్లిస్తున్నారు. కొనుగోలు కేంద్రాల్లో తాగునీటి వసతి, విద్యుత్తు, మరుగుదొడ్లు, ఇతర సదుపాయాలు ఏర్పాటు చేయడంతోపాటు.. అకాల వర్షాలకు ధాన్యం తడిసిపోకుండా పరదాలు కప్పతున్నారు. తేమ శాతం వచ్చేందుకు తూర్పార పడుతున్నారు. బస్తాలకు కుట్టు వేయడం, ధాన్యం లాదావేలను ఆన్‌లైన్‌లో సమోదు చేస్తున్నారు. అయితే సీజన్ ముగిసిన వెంటనే కమీషన్ విడుదల చేస్తామనే ప్రభుత్వ ప్రకటన మాత్రం ఆచరణ సాధ్యం కావడంలేదు. పేరుకుపోతున్న బకాయిలు ధాన్యం సేకరణలో స్వకే సంతూల మహిళలు, సహకార సంఘాల్లోని సిబ్బంది భాగస్వామ్యంవుతున్నారు. 2024-25 వానాకాలంలో ఏ గ్రేడ్ 29,03,612 క్వింటాళ్లు, సాధారణ రకం 70,182 క్వింటాళ్లు



.., యాసంగిలో ఏ గ్రేడ్ 16,86,753 క్వింటాళ్లు, 23,24,328 క్వింటా ళ్లు సాధారణ రకం ధాన్యాన్ని కొనుగోలు చేశారు. జిల్లాలో ప్రతి సీజన్‌లో సుమారు 320 కేంద్రాల్లో ధాన్యం సేకరిస్తున్నారు. రెండు సీజన్లలో రూ.22.16 కోట్ల కమీషన్ విడుదల కావాల్సి ఉంది. పలు రకాల కారణాలతో కమీషన్ బకాయిలు పేరుకు పోతున్నాయి. ఏడాదిగా కమీషన్ డబ్బుల విడుదలకు నిరీక్షణ తప్పడంలేదు. ఆ సొమ్ముతోనే స్వకే, సహకార సంఘాలు ఆర్థిక బలోపేతం అవుతున్నా యి. వాటి నిర్వహణకు తీసుకొచ్చిన అప్పులు భారమవుతున్నాయని వాపోతున్నారు. వచ్చిన వెంటనే జమ చేస్తాం స్వకే, సహకార సంఘాల ద్వారా ధాన్యం కొనుగోలు చేస్తున్నాం. రెండు సీజన్లకు సంబంధించి కమీషన్ సొమ్ము విడుదల కావాల్సి ఉ ంది. ఉన్నతాధికారులకు నివేదిస్తున్నాం. సొమ్ము వచ్చిన వెంటనే వారి ఖాతాల్లో జమ చేసేలా చూస్తాం. - శ్రీకాంత్, జిల్లా పౌరసంఘాల సంస్థ జిల్లా మేనేజర్



యెమెన్‌లో మరణశిక్ష ఎదుర్కొంటోన్న కేరళ సర్దు నిమిష ప్రియకు కాస్త ఊరట లభించినట్లు తెలుస్తోంది. ఆమె మరణశిక్ష అమలును యెమెన్ వాయిదా వేసినట్లు భారత విదేశాంగ శాఖ వర్గాలు వెల్లడించాయి. గతంలో నిర్ణయించిన ప్రకారం.. జూలై 16న ఈ శిక్ష అమలుచేయాల్సి ఉండగా.. చివరి క్షణంలో సానిక అధికారులు దీన్ని నిలిపివేసినట్లు సమాచారం. “ఈ కేసు మొదలైనప్పటి నుంచి నిమిష ప్రియకు అన్నివిధాలా సాయం చేసేందుకు భారత ప్రభుత్వం ప్రయత్నిస్తూనే ఉంది. నిమిష కుటుంబం.. బాధిత కుటుంబం పరస్పర అంగీకారానికి వచ్చి కేసును పరిష్కరించుకున్నా కొంత సమయం ఇచ్చేలా ప్రయత్నాలు చేశాం. స్థానిక జైలు అధికారులు, ప్రాసిక్యూటర్ ఆఫీసుతో నిరంతరం సంప్రదింపులు జరిపాం. అవి ఫలించి మరణశిక్ష అమలును వాయిదా వేసేందుకు యెమెన్ అధికారులు అంగీకారం తెలిపారు” అని విదేశాంగ శాఖ వర్గాలు వెల్లడించాయి.

ఈ కేసులో బ్లడ్ మనీ తీసుకునేలా బాధిత కుటుంబాన్ని ఒప్పించేందుకు మత గురువు కాంతాపురం ఏపీ అబూబకర్ ముస్లియార్ సంప్రదింపులు జరిపిన సంగతి తెలిసిందే. ఆ చర్చలు కూడా సానుకూలాగా జరుగుతున్నట్లు సమాచారం. బాధిత కుటుంబానికి ఒక మిలియన్ డాలర్ల (దాదాపు రూ.8.6కోట్లు) క్షమాధనాన్ని ఇచ్చేందుకు నిమిష ప్రియ కుటుంబం సిద్ధమైంది. ఇందుకు వారు అంగీకరిస్తే.. నిమిష ప్రియకు మరణశిక్ష తీవ్ర అవకాశం ఉంది. **అసలేమిదీ కేసు..** నిమిష ప్రియ సర్పింగ్ కోర్సు పూర్తిచేసిన తర్వాత

పల్నాడు జిల్లాలో దారుణం.. కుమారుడిని చంపి కాలువలో పూడ్చేసిన తండ్రి



అచ్చంపేట: పల్నాడు జిల్లా క్రోసూరు మండలం ఎర్రబాతింలో దారుణం చోటుచేసుకుంది. తండ్రి తన కుమారుడిని చంపి కాలువలో పూడ్చేసిన ఘటన అలస్యంగా వెలుగులోకి వచ్చింది. వివరాల్లోకి వెళితే.. అచ్చంపేట మండలం పుట్లగూడెం గ్రామానికి చెందిన భూక్యా వెంకటేశ్వర్లు నాయక్ తన కుటుంబసభ్యులతో కలిసి మూడునెలల క్రితం ఎర్రబాతిం వచ్చారు. గొర్రెలు, మేకలు మేపుతూ వారు జీవనం సాగిస్తున్నారు. పొలాల్లోనే తాతాల్లికంగా గుడిసెలు

జగన్ హయాంలో ఆరోగ్య రంగం పూర్తిగా క్షీణించింది: మంత్రి సత్యకుమార్



విశాఖపట్నం: సీఎం చంద్రబాబు, ప్రధానమంత్రి నరేంద్రమోడి సహకారంతో ఏపీలో వైద్యరంగంలో సంస్కరణలు తెచ్చామని ఆంధ్రప్రదేశ్ ఆరోగ్య శాఖ మంత్రి సత్యకుమార్ యాదవ్ ఉద్ఘాటించారు. ఆయుష్మాన్ భారత్ ద్వారా రూ. 2 వందల కోట్లు కేంద్రం నుంచి వచ్చే అవకాశం ఉన్న గత జగన్ ప్రభుత్వంలో కేవలం రూ.38 కోట్లు మాత్రమే మంజూరయ్యాయని చెప్పుకొచ్చారు. ఇవాళ(మంగళవారం) విశాఖపట్నం మెంటల్ హాస్పిటల్‌లోని ఏకడమిక్ బ్లాక్‌ను, ఆయుష్మాన్ ఆరోగ్య కేంద్రాన్ని మంత్రి సత్యకుమార్ ప్రారంభించారు. ఈ కార్యక్రమంలో ఎమ్మెల్యే వెలగపూడి రామకృష్ణ బాబు, కూటమి నేతలు, వైద్య అధికారులు పాల్గొన్నారు. ఈ సందర్భంగా మంత్రి సత్యకుమార్ మాట్లాడారు. 2020లో నేషనల్ హెల్త్ అర్బన్ 15వ ఫైనాన్స్ కమిషన్ కింద 520 యూపీహెచ్సీలు మంజూరు చేశామని గుర్తుచేశారు. ప్రస్తుత యూపీహెచ్సీని కోటి 50 లక్షల రూపాయలతో నిర్మించామని తెలిపారు. విశాఖకి 48 యూపీహెచ్ఎల్సీలు మంజూరయ్యాయని వివరించారు. స్టేట్ క్యాన్సర్

అర్ధరాత్రి రాండ్డుపై యువతీయువకుల హల్‌చల్..

విజయవాడ, జూలై 15: నగరంలో అర్ధరాత్రి పభి కల్లర్ రాసు రాసు పెరిగిపోతోంది. పబ్‌లలో తాగి తందనాలు ఆడటమే కాకుండా రోడ్లపై ఘర్షణలకు దిగుతున్నారు యువత. ఇటీవల కృష్ణలంక పోలీస్ స్టేషన్ పరిధిలోని బందరు రోడ్‌లో అర్ధరాత్రి యువతీ యువకులు ఘర్షణ వడ్డారు. వారం రోజుల కిందట జరిగిన ఈ ఘటన అలస్యంగా వెలుగులోకి వచ్చింది. మద్యం మత్తులో బందర్ రోడ్డులో యువతీ యువకులు బాహాబాహికి దిగారు. విషయం తెలిసిన పోలీసులు వెంటనే అక్కడకు చేరుకుని వారిని అడ్డుకుని లాఠిఛార్జి చేశారు. అయితే ఈ ఘటనకు సంబంధించి పోలీసులు లోతుగా ఆరా తీయగా...

అర్ధరాత్రి రెండు గంటల వరకూ పబ్ నిర్వహిస్తున్నట్లు పోలీసులు నిర్ధారణకు వచ్చారు. దీంతో అర్ధరాత్రి పబ్‌లో తనిఖీలు చేసిన పోలీసులు.. లాఠీలతో యువతీ, యువకులను చెదరగొట్టి బయటకు పంపించేశారు. ఈ క్రమంలో పబ్‌లోని మందు బాబులు బిల్లు కట్టకుండానే అక్కడి నుంచి పరారయ్యారు. ప్రస్తుతం ఈ ఘటనకు సంబంధించిన సీపీ టీపీ దృశ్యాలు సోషల్ మీడియాలో వైరల్‌గా మారాయి. కాగా.. అర్ధరాత్రి



వరకు పబ్‌లు నిర్వహిస్తుండటంతో యువతీయువకులు దానికి బానిసలుగా మారుతున్న పరిస్థితి. మత్తు పదార్థాలతో పాటు మద్యం సేవించి ఇష్టానుసారంగా ప్రవర్తిస్తున్నారు. గతంలో హైదరాబాద్‌లో ఈ తరహాలో అర్ధరాత్రి వరకు పబ్ నిర్వహిస్తుండే వారు. కానీ విజయవాడలో మాత్రం రాత్రి 10 లేదా 11 గంటల వరకు పబ్‌లు కోజ్ అయ్యేవి. కానీ ఈ మధ్యకాలంలో ఎలాంటి అనుమతులు లేకుండా అర్ధరాత్రి వరకు పబ్‌లను నిర్వహిస్తూ ఇష్టానుసారంగా వ్యవహరిస్తున్నారు. వెంటనే పోలీసు యంత్రాంగం అప్రమత్తమై అర్ధరాత్రి వరకు పబ్‌లు నిర్వహిస్తున్న వారిపై చర్యలు తీసుకుంటున్నారు.



సోషల్ మీడియాలో కొందరు యూట్యూబర్లు, స్టాండప్ కమెడియన్లు, కళాకారులు ఇష్టానుసారం అభ్యంతరకర పోస్టులు చేస్తున్నారని సుప్రీం కోర్టు ఆగ్రహం వ్యక్తం చేసింది. అలాంటి పోస్టుల కట్టడికి తప్పనిసరిగా చర్యలు తీసుకోవాల్సిన అవసరం ఉందని పేర్కొంది. సోషల్ మీడియాలో ఏం చేసినా.. ఏం చెప్పినా చెల్లిపోతుందనే ధోరణి పలువురిలో కనిపిస్తోందని ఆందోళన వ్యక్తం చేసింది. ఇటువంటి ఘటనలు తరచుగా చోటుచేసుకుంటున్నాయని మండిపడింది. ప్రధాని నరేంద్రమోడి, ఆరోస్సెన్‌పై వేసిన కార్టూన్ అభ్యంతరకరంగా ఉండటంతో తనపై నమోదైన కేసులో అరెస్టు నుంచి రక్షణ కల్పించాలని కార్టూనిస్టు హేమంత్ మాలవీయ వేసిన పిటిషన్‌పై విచారణ సమయంలో సర్వోన్నత న్యాయస్థానం ఈ వ్యాఖ్యలు చేసింది. భావ ప్రకటనా స్వేచ్ఛను దుర్ునియోగం చేయవద్దని హెచ్చరిస్తూ.. కార్టూనిస్టు హేమంత్ మాలవీయకు అరెస్టు నుంచి సుప్రీం కోర్టు రక్షణ కల్పించింది.



భారత్‌లోకి టెస్లా ఎంట్రి.. ధర, ఫీచర్లు ఇవే..

అమెరికాకు చెందిన ఎలక్ట్రిక్ కార్ల తయారీ సంస్థ టెస్లా భారత మార్కెట్లోకి ప్రవేశించింది. మహారాష్ట్ర రాజధాని ముంబయిలో తొలి షోరూంను మంగళవారం ప్రారంభించింది. బాండ్రా కర్మా కాంప్లెక్స్‌లోని మార్గర్ల మ్యాక్సిటీ మాల్‌లో దానిని తెరిచింది. ఈ షోరూం ప్రారంభోత్సవానికి రాష్ట్ర ముఖ్యమంత్రి దేవేంద్ర ఫడణవీస్ హాజరయ్యాడు. ఈ సందర్భం వెల్‌కమ్ చెప్పారు. భారత్‌లో ఈ ఎలక్ట్రిక్ కార్ల తయారీకి సంబంధించిన భవిష్యత్ ప్రణాళికలపై ఆశాభావం వ్యక్తంచేశారు. ఈసందర్భంగా ‘మోడల్ 3’ కారును సంస్థ ఆవిష్కరించింది. ‘మోడల్ 3’ ధర, ఫీచర్స్.. తొలుత ‘మోడల్ 3’ ఈవీలను టెస్లా భారత్ మార్కెట్లో విక్రయించనుంది. ఇక్కడ ఆర్డర్‌బుక్స్ వెర్షన్ (బేస్) ‘మోడల్ 3’ ధర రూ. 61.07 లక్షలుగా (అనోరోడ్) నిర్ణయించింది. లాంగ్-రేంజ్ వెర్షన్ ధర రూ. 69.15లక్షలుగా ఉంది. బేస్ మోడల్ ధర అమెరికాలో 44,990 డాలర్లు (రూ.38.63 లక్షలు), చైనాలో 2,63,500 యువాన్లు (రూ.31.57లక్షలు) జర్మనీలో 45,970 యూరోలు (రూ.46.09లక్షలు)గా ఉంది. దిగుమతి సుంకాలు, రవాణా ఖర్చుల కారణంగా భారత్‌లో దీని ధర ఎక్కువగా ఉంది. కొన్నిరోజుల క్రితం భారత్ రోడ్లపై ‘మోడల్ 3’ ను పరీక్షించిన సంగతి తెలిసిందే. ముంబయి-పుణే జాతీయరహదారిపై ఈ వాహనం దర్శనమివ్వడం చూపరులను ఆకర్షించింది. ఇది పూర్తిగా ఆప్‌డేట్ అయిన మోడల్ 3 కారుగా నిపుణులు గుర్తించారు. దీని కోడ్‌నేమ్ జానిపెర్. సాధారణ

మోడల్ 3 కంటే దీనిలో ఎక్కువ ఫీచర్లు ఉంటాయి. అమెరికా, కెనడా మార్కెట్లో వీటిని విక్రయిస్తున్నారు. దీని సీ షేప్‌లోని ఎల్‌ఈడీ లైట్లు, ట్విన్ స్పోక్ అలాయ్ వీల్స్, టెస్లా ప్రత్యేకతను తెలిపే గ్లాస్ రూఫ్ ఉన్నాయి. ఇది భారత్‌లో ఆరు రంగుల్లో లభించవచ్చని భావిస్తున్నారు. ప్రపంచవ్యాప్తంగా మోడల్ 3 కారు ఆల్‌వీల్ డ్రైవ్‌గా లభిస్తోంది. వీటిలో లాంగ్ రేంజ్ బ్యాటరీ ప్రత్యేకత. ఒక్కసారి ఛార్జ్ చేస్తే 500-600 కిలోమీటర్ల వరకు ప్రయాణించవచ్చు. కేవలం 4.6 సెకన్లలో గంటకు 0-96 కిలోమీటర్ల వేగాన్ని అందుకొంటుంది. అత్యధికంగా గంటకు 200 కి.మీ. వేగంతో ప్రయాణించగలదు. దీనిలో భారీ 15.4 అంగుళాల టచ్‌స్క్రీన్ ఇన్ఫర్మేషన్ సిస్టమ్‌ను అమర్చారు. వెనక సీట్లలోని ప్యాసింజర్ కోసం 8 అంగుళాల ప్రత్యేకమైన స్క్రీన్ కూడా ఉంటుంది. అడాప్ట్ ఫీచర్లు, వైర్‌లెస్ ఫోన్ ఛార్జింగ్ వంటి హంగులు ఇందులో కస్టమర్లకు లభించవచ్చు. షోరూం ప్రారంభోత్సవం సందర్భంగా సీఎం దేవేంద్ర ఫడణవీస్ మాట్లాడుతూ.. “టెస్లా సరైన రాష్ట్రం, నగరాన్ని ఎంచుకుంది. ఈ కంపెనీ కార్ల డిజైన్, ఇన్ఫోటేషన్‌పై ప్రపంచవ్యాప్తంగా ఆసక్తి ఉంటుంది. 2015లో అమెరికా పర్యటనకు వెళ్లినప్పుడు తొలిసారి టెస్లా కారులో తిరిగాను” అని ఫడణవీస్ మాట్లాడారు. టెస్లా దీర్ఘకాలిక ప్రణాళికల గురించి ఎన్నో ఊహాగానాలు వినిపిస్తున్నప్పటికీ.. ప్రస్తుతానికి స్థానికంగా దీని తయారీపై ఎలాంటి ప్రకటనా వెలువడలేదు.



సీఈసీకి తెదేపా 7 సూచనలు

దిల్లీ: కేంద్ర ఎన్నికల సంఘం త్వరలో దేశ వ్యాప్తంగా ప్రత్యేక సమగ్ర నవరణ (ఎన్‌ఐఆర్) నిర్వహించనున్న నేపథ్యంలో సీఈసీకి తెలుగుదేశం పార్టీ 7 సూచనలు చేసింది. దిల్లీలో సీఈసీని కలిసిన తెదేపా నేతల బృందం ఈమేరకు పార్టీ తరపున వినతిపత్రం అందించింది. ఎన్‌ఐఆర్‌ను ఏపీలో అమలు చేసేటప్పుడు తీసుకోవాల్సిన జాగ్రత్తలు, ద్రువపత్రాల విషయంతో



ఏలూరు జిల్లాలో పర్యటక

అభివృద్ధికి చీర్యలు: మంత్రి నాదెండ్ల

ఏలూరు: ఏలూరు జిల్లాలో అద్భుతమైన వనరులు ఉన్నాయని, మౌలిక వసతులు అభివృద్ధి చెందాల్సిన అవసరం ఉందని మంత్రి నాదెండ్ల మనోహర్ అన్నారు. ఏలూరు కలెక్టరేట్‌లో అధికారులతో మంత్రి సమీక్ష నిర్వహించారు. ఈ సందర్భంగా ఆయన మాట్లాడుతూ.. పంజాబుతీరాజ్, ఆర్‌అండేబీ శాఖల నుంచి నిధులు తీసుకొచ్చి రోడ్లు నిర్మిస్తామని చెప్పారు. పోలవరం, కొల్లేరును వర్ధులకుగా అభివృద్ధి చేసేందుకు అవకాశముందన్నారు. జిల్లాలో పర్యటక రంగాన్ని అభివృద్ధి చేసేందుకు మరిన్ని కార్యక్రమాలు చేపడతామని తెలిపారు.

ఆడిషన్ ఆన్వేషణకి రెడే.. తరువాత మీ ఇష్టం అంటున్న జెనీలియా

‘బొమ్మరిల్లు’ సినిమాతో ‘హహా హాసిని’ అంటూ ప్రేక్షకుల హృదయాల్లో చెరగని ముద్ర వేసిన నటి జెనీలియా. దాదాపు పదమూడేళ్లుగా సినిమాలకు దూరంగా ఉంటూ వచ్చింది. తాజాగా మళ్లీ వెండితెరపై కనిపించడానికి గ్రీన్ సిగ్నల్ ఇచ్చేసింది. రానా హీరోగా ప్రకాష్ తోలేటి డైరెక్ట్ చేసిన నా ఇష్టం తరువాత తెలుగు సినిమాలకు గుడ్ బై చెప్పేసిన జెనీలియా పదమూడేళ్ల విరామం తరువాత మళ్లీ తెలుగులో నటించడానికి రెడీ అయిపోయింది. రీసెంట్ గా బాలీవుడ్ మిస్టర్ పర్ఫెక్ట్ ఆమీర్ ఖాన్ నటించిన సితార్ జమీన్ పర్లో ప్రాముఖ్యత ఉన్న పాత్రలో మెరిసిన జెనీలియా అదే తరహా పాత్రల కోసం ఇప్పుడు అన్నేపూ మొదలు పెట్టింది. ఇందు కోసం ఆడిషన్ కు కూడా తాను సిద్ధమనంటూ సంతకాల్సి అందిస్తోంది. ప్రస్తుతం కన్నడ, తెలుగు భాషల్లో రిలీజ్ కాబోతున్న జూనియర్ లో నటిస్తున్న జెనీలియా ఇకపై టైలర్ మేడ్ క్యారెక్టర్ లకు మాత్రమే ప్రాధాన్యత నివ్వాలని నిర్ణయించుకుంటుంది. అలాంటి పాత్రలకే ప్రాముఖ్యతనిస్తానని, వాటి ఎంపిక కోసం ఆడిషన్ లకు కూడా తాను సిద్ధమేనని డైరెక్టర్ కు ఓపెన్



ఆఫర్ ఇచ్చినట్లుగా తెలుస్తోంది. రీసెంట్ గా ఇచ్చిన ఓ ఇంటర్వ్యూలో జెనీలియా పలు ఆసక్తికరమైన విషయాల్ని వెల్లడించింది. నేను చాలా ఎళ్లుగా ఇండస్ట్రీలో ఉన్నాను. సీనియర్ నటిగా పేరు తెచ్చుకున్నాను. అలాంటి సీనియర్ నటిని అయిన నేను ఇప్పుడు ఆడిషన్లు ఇవ్వడం అవసరమా? అని కొంత మంది నన్ను ప్రశ్నిస్తున్నారు. నేను మాత్రం ఆడిషన్ ఇవ్వడం కరెక్టేనని భావిస్తున్నాను. ఎందుకంటే ఆడిషన్ ఇవ్వడం వల్ల సరైన క్యారెక్టర్స్ ఎంచుకోనే మార్గం సులువు అవుతుంది. తద్వారా బలమైన పాత్రలు పోషించే అవకాశం లభిస్తుంది. కాబట్టి మంచి క్యారెక్టర్ కోసం ఆడిషన్ ఇవ్వడంలో తప్పులేదని నాఫీలింగ్. ఈ విషయంలో నేను సంతోషంగా ఉన్నాను అని తెలిపింది. జెనీలియా సమాధాన్ని బట్టి ఆమెకు కళ పట్ల ఉన్న నిబద్ధత, ప్రేమ తెలుస్తోందని అంతా తనపై ప్రశంసలు కురిపిస్తున్నారు. తను ఇలా నిర్ణయించుకుంది కాబట్టి రీఎంట్రీలో సితార్ జమీన్ పర్ వంటి సినిమాలని ఎంచుకుందని అంతా అంటున్నారు. జెనీలియా నటించిన జూనియర్ ఈ నెల 18న రిలీజ్ కాబోతోంది. ఇందులో తను కీలక పాత్రలో నటించింది. ఈ మూవీతో తనకు తెలుగులో భారీ ఆఫర్ లు లభిస్తాయనే నమ్మకంతో ఉంది.

రెహమాంజీక్ బ్యూటీక్ ఇదే చివరి అవకాశం..!

రోమాంటిక్ బ్యూటీ కెతిక శర్మ టూటెంట్ అందరికీ తెలిసిందే. తన డబ్ స్టాష్ వీడియోలతో అలరించిన ఈ బ్యూటీ పూరీ నిర్మించిన రోమాంటిక్ సినిమా ఛాన్స్ అందుకుంది. ఆ సినిమాతో ఎంట్రీ బాగానే దొరికినా ప్రాజెక్ట్ అంతగా సక్సెస్ అవ్వలేదు. ఐతే కెతిక గ్లామర్ షోకి కుల్రాళ్లు ఫిదా అయ్యారు. రోమాంటిక్ తర్వాత నాగ శౌర్యతో ఒక సినిమా చేసిన కెతిక ఆ సినిమాతో కూడా ఫెయిల్యూర్ ఫేస్ చేసింది. రెండు ఫ్లాపులు పడగానే టాలీవుడ్ లో ఛాన్స్ లు రావడం కొద్దిగా కష్టమే. అందుకే కెతిక శర్మ కాస్త వెనకవడింది. చైప్లప్ తేజ్ తో రంగ రంగ చైభవంగా కూడా మెప్పించలేదు. తర్వాత సాయి తేజ్ తో ట్రో సినిమా చేసిన ఈ అమ్మడు లేటెస్ట్ గా శ్రీవిష్ణు తో సింగిల్ సినిమాలో నటించింది. ఈ సినిమాలో ఇవానా కూడా మరో హీరోయన్ గా చేసింది. ఓ పక్క తాను ఎంత



గ్లామర్ షో చేసి యూత్ ఆడియన్స్ ని ఎట్రాక్ట్ చేస్తున్నా కూడా కెతికకు సరైన ఛాన్స్ లు రావట్లేదు. ఐతే శ్రీవిష్ణు సింగిల్ సినిమా మీద చాలా హెచ్చాన్స్ పెట్టుకుంది అమ్మడు. శ్రీవిష్ణు సినిమాలు అన్నీ ఆడియన్స్ కి మంచి ఎంటర్టెన్మెంట్ అందిస్తాయి. అలాంటి సినిమాలో కెతిక కూడా భాగమైంది. రీసెంట్ గా నితిన్ చేసిన రాబిన్ హుడ్ సినిమాలో కెతిక సైఫల్ సాంగ్ చేసింది. అదిరా సర్ ప్రైజ్ అంటూ సాంగ్ తో అలరించింది కెతిక శర్మ. హీరోయన్ గానే కాదు ఎలాంటి ఛాన్స్ వచ్చినా వదలకూడదని ఫిక్స్ అయ్యింది అమ్మడు. కెతిక శర్మ లోని గ్లామర్ ని పరీక్షిస్తే గా వాడుకుంటే సినిమా బ్లాక్ బస్టర్ అవుతుంది. కానీ ఎందుకో ఆ అటెంప్ట్ ఎవరు చేయట్లేదు. కెతిక లాంటి అందాల భామలు చేస్తున్న ప్రయత్నాలు సక్సెస్ అయితేనే తెర మీద గ్లామర్ షోని చూసే ఛాన్స్ ఉంటుంది. రోమాంటిక్ సినిమాతో కెరీర్ మొదలు పెట్టిన కెతిక ఇప్పటివరకు సూపర్ హిట్ కాట్టిన సినిమా లేదు. అయినా సరే మళ్లీ మళ్లీ ప్రయత్నాలు చేస్తూనే ఉంది. ఒక స్టార్ హీరోయన్ అవ్వాలన్న మెడీరియల్ అయినా కూడా కెతిక ఇప్పటికీ ఇంకా ఒక స్టార్ ఇమేజ్ తెచ్చుకోవడం కోసం ప్రయత్నిస్తుంది. ఐతే రాబోయే రోజుల్లో అయినా అమ్మడికి అలాంటి సూపర్ హిట్ సినిమా పడాలని ఆడియన్స్ కోరుతున్నారు.



పవన్ కు పోటీగా అల్లు మూవీ?



టాలీవుడ్ పవర్ స్టార్ పవన్ కళ్యాణ్ లీడ్ రోల్ లో నటించిన హరిహర వీరమల్లు మూవీ రిలీజ్ కు సిద్ధమవుతున్న విషయం తెలిసిందే. జ్యోతి కృష్ణ, క్రిష్ జాగర్లమూడి దర్శకత్వం వహించిన ఆ సినిమాను ఏఎం రత్నం నిర్మిస్తున్నారు. ఇప్పటికే పలుమార్లు వాయిదా పడిన చిత్రం.. ఇప్పుడు జూలై 24వ తేదీన వరల్డ్ వైడ్ గా రిలీజ్ అవ్వనుంది. దీంతో ప్రమోషన్స్ లో స్పీడ్ పెంచారు మేకర్స్. ప్రి రిలీజ్ ఈవెంట్ కు ఏర్పాట్లు చేస్తున్నారు. సైఫల్ ఫ్లాన్ వేస్తున్నారు. ఇప్పటికే టీజర్ తో ఆడియన్స్ తో పాటు సినీ ప్రియుల్లో మంచి బజ్ క్రియేట్ చేసిన మేకర్స్.. వాటిని ఇంకా పెంచాలని చూస్తున్నారు. ఔరంగజేబ్ నాటి చరిత్ర ఆధారంగా చేసుకుని సినిమా తెరకెక్కినట్లు ఇప్పటికే అర్థమవుతోంది. బందిపోటు వీరమల్లుగా పవన్ కళ్యాణ్ కనిపిస్తారని అర్థమవుతోంది. ఏదేమైనా ఆంధ్రప్రదేశ్ డిప్యూటీ సీఎం అయ్యాక పవన్ కాంపౌండ్ నుంచి వస్తున్న తొలి సినిమా హరిహర వీరమల్లు మంచి హిట్ అవ్వాలని అంతా భావిస్తున్నారు. అయితే ఇప్పుడు ఆ సినిమాకు పోటీగా మరో మూవీ రిలీజ్ కానుంది. అది కూడా డబ్బింగ్ చిత్రం కావడం గమనార్హం. వీరమల్లు వచ్చిన ఒకరోజు తర్వాత థియేటర్స్ లో సందడి చేయనుండగా.. దాన్ని ప్రముఖ నిర్మాత అల్లు అరవింద్ రిలీజ్ చేస్తున్నారు. కన్నడ బడా ప్రొడక్షన్ హౌస్ హెంబెల్ ఫిల్మ్స్ నిర్మించిన మహావతార నరసింహ చిత్రాన్ని ఆయన తెలుగులో విడుదల చేస్తున్నారు. అల్లు అరవింద్ కు చెందిన గీతా ఆర్ట్స్ డిస్ట్రిబ్యూషన్ తీసుకువస్తోంది. యానిమేషన్ ప్రధానంగా రూపొందిన మహావతార

నరసింహ.. విష్ణువు దశావతారాల్లో ఒకటైన నరసింహ అవతారం ఆధారంగా తెరకెక్కుతోంది. అశ్వినీ కుమార్ దర్శకత్వం వహించిన ఆ ప్రాజెక్ట్.. యానిమేషన్ మూవీగానే రూపొందుతోంది. ట్రిడీ వెర్షన్ లో తెలుగు, తమిళం, మలయాళం, హిందీ, కన్నడ భాషల్లో సందడి చేయనుంది. అయితే పవన్ హరిహర వీరమల్లుకు పోటీగా రిలీజ్ అవ్వడం గమనార్హం. అది కూడా అల్లు అరవింద్ తెలుగులో విడుదల చేయడం ఇండస్ట్రీ వర్గాల్లో హాట్ టాపిక్ గా మారింది. ఇది.. మేగా, అల్లు ఫ్యాన్స్ మధ్య ఈ క్లాష్ ఎలాంటి వాతావరణం క్రియేట్ చేస్తుందో అనేలా మరికొన్ని కామెంట్స్ కూడా వస్తున్నాయి.

దీంతో ఇప్పుడు మేగా హీరో పవన్ నటిస్తున్న సినిమాకు పోటీగా అల్లు అరవింద్ డబ్బింగ్ మూవీ రిలీజ్ చేయడం చర్చనీయాంశంగా మారింది. అయితే హెంబెల్ ఫిల్మ్స్ కాంపౌండ్ నుంచి వచ్చిన బ్లాక్ బస్టర్ మూవీ కాంతారను అప్పుడు తెలుగులో అల్లు అరవింద్ రిలీజ్ చేసిన విషయం తెలిసిందే. ఓ రేంజ్ లో ఆ సినిమా తెలుగులో ఆకట్టుకుంది. భారీ హిట్ గా నిలవడమే కాకుండా.. వసూళ్ల వర్షం కురిపించింది. దీంతో హెంబెల్ వాళ్లు నిర్మించిన మహావతార నరసింహను అందుకే ఇప్పుడు అల్లు అరవింద్ రిలీజ్ చేస్తున్నారేమో. అయితే ఆయన వేరే సినిమాల విడుదల సమయంలో తీసుకొస్తే ఎలాంటి విశేషం ఉండేది కాదు. కానీ మేగా హీరో సినిమా టైమ్ లో రిలీజ్ చేస్తుండడంతో అంతా డిస్కస్ చేసుకుంటున్నారు. మరి ఏ సినిమా ఎలాంటి హిట్ అవుతుందో వేచి చూడాలి.

దసరాకి వాళ్లు రెడీ అవుతున్నారా?



దసరా సీజన్ అంటే స్టార్ హీరోల సినిమాలు సహజం. ఇప్పటికే నటసింహ బాలకృష్ణ- మెగాస్టార్ చిరంజీవి దసరా బరిలో ఉన్నట్లు కనిపిస్తుంది. బాలయ్య ‘అఖండ 2 శివతాండవం’తో విధ్వంసం సృష్టించడానికి రెడీ అవుతున్నారు. ఎట్టి పరిస్థితుల్లో ఆ సీజన్ మిస్ కాకూడదని స్ట్రాంగ్ గా ఫిక్స్ పని చేస్తుంది టీమ్. సరిగ్గా ఇదే సమయంలో చిరు ‘విశ్వంభర’ కూడా అదే సీజన్ ఎన్ కాన్క్వే చేసుకోవాలని చూస్తుంది. ఎలాగూ ఆలస్యమైంది. కొన్ని నెలలు అగతే మంచి సీజన్ దొరుకుతుందని దసరా కోసం వెయిట్ చేస్తున్నట్లు ప్రచారంలో ఉంది. వీల్చిడ్రెతో పాటు తాజాగా మరో ముగ్గురు స్టార్ హీరోలు కూడా పోటీగా బరిలోకి దిగడానికి రెడీ అవుతున్నట్లు సమాచారం. ప్రభాస్ కథానాయకుడిగా మారుతి దర్శకత్వంలో రాజాసాబ్ మూడింగ్ నత్తనడకన సాగు తున్న సంగతి తెలిసిందే. చిత్రీకరణ ముగింపు దశకు చేరుకన్న నేపథ్యంలో దసరా వరకూ

పోస్ట్ ప్రొడక్షన్ పనులు పూర్తి చేసి రిలీజ్ చేస్తే బాగుంటుందనే ఆలోచనలో ఉన్నారుట యూవీ నిర్మాతలు. 1అలాగే కోటిపుడ్ల స్టార్ ధనుష్ నటిస్తోన్న ఇడ్లీ కడై ఇప్పటికే రిలీజ్ అవ్వాలి. కానీ అనివార్య కారణాలతో వాయిదా పడటంతో ధనుష్ కూడా దసరా అయితే బాగుంటుందని టీంతో డిస్కంప్లై చేస్తున్నాడుట. అక్టోబర్ 1న రిలీజ్ చేస్తే బాగుంటుందని ప్లాన్ చేస్తున్నట్లు తెలిసింది. అలాగే కన్నడ స్టార్ రిషబ్ శెట్టి స్వీయ దర్శకత్వంలో కాంతార చాప్టర్ 1- తెరకెక్కుతోన్న సంగతి తెలిసిందే. ఈ చిత్రాన్ని కూడా దసరాకే రిలీజ్ చేయాలని ఫిక్స్ అయ్యారట. గాంధీ జయంతిని పురస్కరించుకుని అక్టోబర్ 2న రిలీజ్ చేయాలని ఆ తేదీని పరిశీలిస్తున్నారుట. బాలయ్య సినిమా తొలుత సెప్టెంబర్ అను కున్నారు. కానీ దసరా ముందు పెట్టుకుని సెప్టెంబర్ ఎందుకని పున పరిశీలించి దసరాకి ఫిక్స్ చేస్తున్నట్లు తెలుస్తోంది.

శ్రీలీలను మీ కార్టోలా చేద్దాకాండి

టాలీవుడ్ లో స్టార్ హీరోయిన్ గా వరుస సినిమాలు చేస్తున్న శ్రీలీల మరో వైపు కోటిపుడ్ల, బాలీవుడ్ లో తన అదృష్టంను పరీక్షించుకునేందుకు ప్రయత్నాలు చేస్తుంది. ఇదే సమయంలో కన్నడంలో ‘జూనియర్ సినిమాల్ కౌత్ హీరో’తో స్ట్రీట్ షేర్ చేసుకుంది. ఆ సినిమా విడుదలకు సిద్ధం అయింది. జూనియర్ సినిమా ఈ వారంలోనే ప్రేక్షకుల ముందుకు రాబోతుంది. కన్నడంలో రూపొందిన జూనియర్ సినిమాను తెలుగులో భారీ అవుతు విడుదల చేసేందుకు ఏర్పాట్లు జరుగుతున్నాయి. కేవలం శ్రీలీల నటించిన కారణంగా జూనియర్ సినిమాకు తెలుగు మార్కెట్ లో మంచి బజ్ క్రియేట్ అయింది. ఇక శ్రీలీల రెగ్యులర్ గా సోఫోట్ మీడియా ద్వారా అందమైన ఫోటోలను షేర్ చేస్తూ ఉంటుంది. ఇన్స్టాగ్రామ్ లో ఎప్పటికప్పుడు తన అందమైన ఫోటోలను షేర్ చేస్తూ ఉండే శ్రీలీల తాజాగా సరదా విక్స్ ను షేర్ చేసింది. పాపింగ్ మాల్ లో ఉండే కార్టోల్ కూర్చుని ఉన్న ఫోటోలను షేర్ చేసి సరదాగా ‘నన్ను మీ కార్టోల్ లో యాడ్ చేసుకోండి అంటూ కామెంట్ జోడించింది. శ్రీలీల అందమైన స్టైలిష్ లుక్ లో ఉ



న్న ఈ ఫోటోలు ప్రస్తుతం నెట్టింట్ వైరల్ అవుతున్నాయి. శ్రీలీల అలా కార్టోల్ కూర్చుని ఫోటోలకు ఫోజ్ ఇస్తే చాలా క్యూట్ గా అనిపిస్తుందని నెటిజన్స్ కామెంట్స్ చేస్తున్నారు. శ్రీలీలను ఇప్పటికే చాలా మంది తమ కార్టోల్ లో యాడ్ చేసుకుని అభిమానించడం మొదలు పెట్టారు. ఇప్పుడు ఆమె చేస్తున్న సినిమాలతో మరింత మందికి ఆమె చేరువ కావడం ఖాయం. హిందీలో ఈమె నటిస్తున్న కార్మిక్ అర్యన్ సినిమాపై అంచనాలు భారీగా ఉన్నాయి. మొన్నటి వరకు ఈ సినిమాకు ఆషికి 3 అనే టైటిల్ ను అనుకున్నారు. దర్శకుడు కూడా అదే టైటిల్ తో విడుదల చేయాలని భావించారు. కానీ ఆషికి అనగానే రోమాంటిక్ ఎంటర్టైన్ మెంట్ అనే అభిప్రాయం అందరికీ కలుగుతుంది. అందుకే ఈ సినిమాపై అలాంటి ఉద్దేశం కలుగకూడదు అనే ఉద్దేశంతో మరో టైటిల్ ను పరిశీలిస్తున్నట్లు సమాచారం అందుతోంది. కార్మిక్ ప్రస్తుతం బాలీవుడ్ లో మోస్ట్ హ్యాపెనింగ్ హీరో. ఆయన నటించిన పలు సినిమాలు ఈ మధ్య కాలంలో బాక్సాఫీస్ వద్ద భారీ విజయాలను సొంతం చేసుకున్నాయి. అందుకే ఈ సినిమాపై అంచనాలు ఉన్నాయి. టాలీవుడ్ లోనూ శ్రీలీల ఫుల్ బిజీగా ఉంది. రవివేణుతో కలిసి మౌస్ జాతర సినిమాలో నటిస్తోంది. ధమాకా సినిమా తర్వాత వీరిద్దరి కాంటోలో వస్తున్న సినిమా కావడంతో మౌస్ జాతర సినిమాపై అంచనాలు భారీగా ఉన్నాయి. ఆ అంచనాలకు ఏమాత్రం తగ్గకుండా ఉంటుంది అనే విశ్వాసం ను అంతా వ్యక్తం చేస్తున్నారు. శ్రీలీల అందాల ఔట్ ఫిట్ లో క్యూట్ ఎక్స్ ప్రెషన్స్ తో ఫోటోలు షేర్ చేస్తే ఎప్పటికప్పుడు ఆ ఫోటోలు వైరల్ అవుతూనే ఉంటాయి. ఇప్పుడు ఇలా సరదాగా కార్టో లో కూర్చుని ఫోటోలకు ఫోజ్ ఇచ్చిన ఫోటోలు కూడా భలే ఉన్నాయి అంటూ నెటిజన్స్ కామెంట్స్ చేస్తున్నారు. అందం గా ముద్దగా ఉన్న శ్రీలీలను మీరు మీ కార్టోల్ లో యాడ్ చేసుకున్నారా..!

ముద్దుగుమ్మకు యుద్ధ భయం..!

బాలీవుడ్ హీరోయన్ వాణి కపూర్ తాజాగా ‘రైడ్ 2’ సినిమాతో ప్రేక్షకుల ముందుకు వచ్చింది. ఆజయ్ దేవగన్ తో కలిసి నటించిన రైడ్ 2 బాక్సాఫీస్ డిసెంట్ ఓపెనింగ్స్ ను దక్కించుకుంది. ఇతర స్టార్ హీరోల సినిమాలతో పోల్చితే రైడ్ 2 సినిమా పర్ఫార్మెంట్ అన్నట్లుగా మంచి వసూళ్లు సొంతం చేసుకుంటుంది. ఈ సినిమా లాంగ్ రన్ లో రూ.100 కోట్ల వసూళ్లు దక్కించుకోవడం ఖాయం అనే అభిప్రాయం వ్యక్తం అవుతోంది. వాణి కపూర్ కెరీర్ లో చాలా కాలం తర్వాత ఒక హిట్ పడ్డట్లే అనే అభిప్రాయం వ్యక్తం అవుతోంది. తెలుగులో కెరీర్ ఆరంభించి దశాబ్ద కాలం దాటింది. అయినా కూడా ఇప్పటి వరకు ఆఫర్ల కోసం ఈమె ఎదురు చూడాల్సిన పరిస్థితి ఉంది. సౌత్ లో సినిమాలు చేసేందుకు ఆసక్తి చూపించని ఈమె బాలీవుడ్ లో మాత్రం వచ్చిన ప్రతి ఆఫర్ ను సద్వినియోగం చేసుకునేందుకు సాధ్యం అయినంత వరకు ప్రయత్నాలు చేస్తుంది. వ్యూతిక్ రోషన్ తో కలిసి నటించిన వార్ సినిమా భారీ విజయాన్ని



సొంతం చేసుకున్న కారణంగా బాలీవుడ్ లో ఈమె బిజీ అవుతుందని అంతా భావించారు. కానీ ఈమెకు ఆశించిన స్థాయిలో ఆఫర్లు దక్కలేదు. ముందు ముందు అయినా వరుసగా సినిమా ఆఫర్లు వస్తాయని ఈ అమ్మడు ఆశతో ఎదురు చూస్తుంది. రైడ్ 2 తో పాటు ఈమె నటించిన అబీర్ గులాల్ సినిమా విడుదలకు రెడీ అవుతుంది. అయితే ఆ సినిమా విడుదల విషయంలో అనుమానాలు నెలకొన్నాయి.మే 9న అబీర్ గులాల్ సినిమా రిలీజ్ కావాల్సి ఉంది. ఇప్పటికీ సినిమా విడుదల వాయిదా వేయలేదు. కానీ సినిమా విషయంలో తీవ్రమైన వివాదం నెలకొంది. ఇండియన్ సినిమా అయినప్పటికీ పాకిస్తాన్ నటుడు పవాద్ ఖాన్ నటించిన సినిమా కావడంతో బ్యాన్ చేయాలంటూ చాలా మంది డిమాండ్ చేస్తున్నారు. ఇండస్ట్రీలో ప్రస్తుతం ఈ విషయమై ప్రముఖంగా చర్చ జరుగుతోంది. కొందరు ఈ సినిమాకు మద్దతు తెలుపుతున్నారు. ప్రకాష్ రాజ్ ఈ సినిమా కు మద్దతుగా మూట్టాడిన విషయం తెల్సిందే. సినిమా విడుదలను అడ్డుకోవద్దు. ప్రేక్షకులు సినిమాను చూడాలా? వద్దా? అనేది నిర్ణయించుకుంటారని అన్నారు. రైడ్ 2 సినిమా హిట్ కావడంతో అబీర్ గులాల్ సినిమా కూడా హిట్ అయితే వాణి కపూర్ బాలీవుడ్ లో బిజీ హీరోయిన్ గా మారే అవకాశాలు ఉన్నాయి. కానీ పాకిస్తాన్ నటుడు సినిమాలో ఉండటం ఇప్పుడు పెద్ద సమస్యగా మారింది. ఇండియా పాకిస్తాన్ మధ్య యుద్ధ వాతావరణం నెలకొంది. యుద్ధం జరగడం ఖాయం అనే అభిప్రాయం వ్యక్తం అవుతోంది. దీంతో పాకిస్తాన్ నటుడు నటించిన సినిమాను కచ్చితంగా విడుదల కానివ్వరు. ఒకవేళ విడుదల చేసినా కూడా కచ్చితంగా సినిమాకు తిరస్కరణ తప్పదు అనే అభిప్రాయం వ్యక్తం అవుతోంది. ఇప్పుడు జేడ్ విషయం వాణి కపూర్ ను టెన్షన్ పెడుతుంది అంటూ ఆమె సన్నిహితులు చెబుతున్నారు.



సీఎంల ఫేటీల్ బనకచర్లపై చర్చ అవసరం లేదు

హైదరాబాద్: గోదావరి-బనకచర్ల ప్రాజెక్టుపై చర్చించేందుకు కేంద్ర జలశక్తి శాఖ నుంచి తెలుగు రాష్ట్రాల సీఎంలకు పిలుపు వచ్చిన నేపథ్యంలో తెలంగాణ ప్రభుత్వం కేంద్రానికి లేఖ రాసింది. ఏపీ ఇచ్చిన బనకచర్ల అజెండాపై అభ్యంతరం తెలిపింది. కేంద్రమంత్రి సీఆర్ పాటిల్ అధ్యక్షతన జరిగే రేపటి సమావేశంలో బనకచర్లపై చర్చ అవసరం లేదని తెలంగాణ ప్రభుత్వం స్పష్టం చేసింది. కృష్ణా నదిపై పెండింగ్ ప్రాజెక్టులకు అనుమతులను అజెండాగా ప్రతిపాదించింది. పాలమూరు, దిండి ప్రాజెక్టులకు జాతీయహోదా, ఇచ్చినపల్లి ప్రాజెక్టును కేంద్రం చేపట్టాలని, తుమ్మడిపాటి వద్ద ప్రాణహిత ప్రాజెక్టుకు 80 టీఎంసీలు కేటాయించాలని అజెండాగా పంపించింది. 200 టీఎంసీల వరద జలాల వినియోగానికి కొత్త ప్రాజెక్టు నిర్మించాలని తెలంగాణ ప్రభుత్వం ప్రతిపాదించింది. బనకచర్లకు ఎలాంటి అనుమతులు లేవని, చట్టాలు, బ్రిబ్యునల్ తీర్పుల ఉల్లంఘన జరుగుతోందని లేఖలో ప్రస్తావించింది. గోదావరి-బనకచర్ల లింక్ ప్రాజెక్టుపై చర్చించడం అనుచితమని పేర్కొంది. ఇలాంటి చర్చలతో కేంద్ర ప్రభుత్వ నియంత్రణ సంస్థలపై నమ్మకం పోతుందని తెలిపింది. గోదావరి-బనకచర్ల ప్రాజెక్టు విషయమై ఆంధ్రప్రదేశ్, తెలంగాణ రాష్ట్రాల ముఖ్యమంత్రులు చంద్రబాబునాయుడు, రేవంత్ రెడ్డిలతో కేంద్ర జలశక్తి శాఖ మంత్రి సీఆర్ పాటిల్ ఈ నెల 16న (బుధవారం) సమావేశం కానున్నారు. ఈ మేరకు జలశక్తి శాఖ ఇరు రాష్ట్రాల సీఎంల కార్యాలయాలు, సీఎస్ లకు సమాచారం పంపించింది. దిల్లీలోని జలశక్తి శాఖ ప్రధాన

కార్యాలయం శ్రమశక్తి భవన్ లో మధ్యాహ్నం 2.30 గంటలకు సమావేశం జరుగుతుంది. ఈ అంశంతోపాటు రాష్ట్రాల తరపున మాట్లాడాల్సిన ఇతర ఎజెండా పాయింట్లు ఏమైనా ఉంటే వెంటనే పంపాలని జలశక్తి శాఖ కోరింది. సమావేశంలో బనకచర్లపై చర్చించాలని ఏపీ ప్రభుత్వం సింగిల్ అజెండా ఇచ్చింది. వాస్తవానికి ఈ నెల 11న సమావేశం నిర్వహించాలని నిర్ణయించి ముఖ్యమంత్రుల సమయం కోరినా, సానుకూల స్పందన రాకపోవడంతో 16వ తేదీకి వాయిదా వేశారు. ఈ తేదీన హాజరుకావడానికి ఇద్దరు ముఖ్యమంత్రులు అంగీకరించినట్లు తెలిసింది. ఏపీ పునర్విభజన చట్టం మేరకు కొత్త ప్రాజెక్టులు, జల వివాదాలకు సంబంధించిన అంశాలను కేంద్ర జలశక్తి మంత్రి వైర్మన్ గా, రెండు రాష్ట్రాల సీఎంలు సభ్యులుగా గల ఎపెక్స్ కౌన్సిల్ లో చర్చించాల్సి ఉంది. గత పదేళ్లలో రెండు సమావేశాలు జరిగాయి. ఇటీవల ఏపీ ప్రభుత్వం గోదావరి వరద జలాలను వినియోగించుకొనేందుకు బనకచర్ల ప్రాజెక్టును ప్రతిపాదించింది. ఈ ప్రాజెక్టును తెలంగాణ ప్రభుత్వం తీవ్రంగా వ్యతిరేకిస్తోంది. సీఎం రేవంత్ రెడ్డి, సీటి పారుదల శాఖ మంత్రి ఉత్తమ్ ఇప్పటికే దిల్లీలో కేంద్రమంత్రిని కలిసి అభ్యంతరం వ్యక్తంచేశారు. పర్యావరణ అనుమతులు, కేంద్ర జలసంఘం నుంచి అనుమతులు ఇవ్వద్దంటూ లేఖలు రాశారు. గోదావరి-బనకచర్ల వల్ల తెలంగాణలోని ప్రాజెక్టులకు అన్యాయం జరుగుతుందని తెలంగాణ గట్టిగా వాదన వినిపిస్తున్న నేపథ్యంలో కేంద్రమంత్రితో జరిగే సమావేశం ప్రాధాన్యం సంతరించుకొంది.

జనోమ్ వ్యాళీ తెలంగాణకే గుర్తింపును తీసుకొచ్చింది: సీఎం రేవంత్



హైదరాబాద్: శామిల్ పేట జీనోమ్ వ్యాళీలో ముఖ్యమంత్రి రేవంత్ రెడ్డి పర్యటించారు. ఐకోర్ బయోలాజిక్స్ పరిశ్రమ ఏర్పాటుకు శంకుస్థాపన చేశారు. ఈ కార్యక్రమంలో మంత్రులు శ్రీధర్ బాబు, వివేక్, ఉన్నతాధికారులు తదితరులు పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడారు. “జీనోమ్ వ్యాళీలోని పరిశ్రమలు తెలంగాణకే గుర్తింపును తీసుకొచ్చాయి. దేశంలోని వ్యాప్తిన్న ఉత్పత్తిలో 33 శాతం కేవలం జీనోమ్ వ్యాళీ నుంచే ఉత్పత్తి చేస్తున్నాం. ప్రపంచాన్ని కోవిడ్ భయపెడుతున్న సమయంలో ఇక్కడి నుంచే వ్యాక్సిన్లు తయారు చేశాం. ప్రపంచ దేశాలకు సరఫరా చేయగలిగాం” అని సీఎం అన్నారు. అంతకుముందు మంత్రి శ్రీధర్ బాబు మాట్లాడుతూ.. జీనోమ్ వ్యాళీ ఆసియా ఖండంలోనే ప్రత్యేకమైందిగా గుర్తింపు పొందినన్నారు. జీవ శాస్త్రాల అభివృద్ధికి అవసరమైన ఎకో సిస్టమ్ హైదరాబాద్ లో ఉందన్నారు.



హైదరాబాద్: సీటి పారుదల శాఖ విశ్రాంత ఇంజనీర్ ఇన్ ఛీఫ్ జుబ్బిహిల్లోని మురళీధర్ రావును ఏసీబీ అధికారులు అదుపులోకి తీసుకున్నారు. ఆదాయానికి మించిన ఆస్తుల కేసులో ఆయన్ను విచారించనున్నారు. హైదరాబాద్, కరీంనగర్, జుబ్బిహిల్ లో పాటు మురళీధర్ రావు బంధువులు, సన్నిహితుల ఇళ్లలో ఏసీబీ సోదాలు కొనసాగుతున్నాయి. ఈఎన్ టీ జనరల్ గా కీలకంగా వ్యవహరించిన ఆయన ఉమ్మడి రాష్ట్రంలోనే పదవి విరమణ పొందారు. ఆ తర్వాత మురళీధర్ రావు పదవి కాలాన్ని 13 ఏళ్ల పాటు పొడిగించారు. కాంగ్రెస్ ప్రభుత్వం వచ్చిన తర్వాత కూడా కొన్నాళ్లు పదవిలో ఉన్నారు. మేడిగడ్డపై విజిలెన్స్ నివేదిక తర్వాత మురళీధర్ రావును ప్రభుత్వం తొలగించింది.

పెద్దల పంచాయితీల హిర్షణ.. ఇద్దరు యువకుల దారుణ హత్య



సుల్తానాబాద్: పెద్దపల్లి జిల్లా సుల్తానాబాద్ మండలం సుగ్గాంపల్లిలో ఇద్దరు యువకులు దారుణ హత్యకు గురయ్యారు. దంపతుల వ్యవహారంపై పెద్దమనుషుల పంచాయితీలో ఇరువర్గాల మధ్య ఘర్షణ జరిగింది. వివాదం ముదిరి ఇరువర్గాలు పరస్పరం కత్తులతో దాడులకు దిగాయి. ఘర్షణలో కత్తిపొట్లకు గురైన మల్లేక్, గణేష్ మృతి చెందగా, మరో ముగ్గురికి తీవ్ర గాయాలయ్యాయి. అమ్మాయి వద్దం సుపారి మురాను తీసుకొచ్చిందని యువకుడి వద్దం ఆరోపిస్తోంది. దాడి అనంతరం నిందితులు అక్కడి నుంచి పరారయ్యారు.



రావూల్ ప్రధాని అవుతారని మీకు తెలుసా?.. పిటిషన్ పై బాంబే హైకోర్టు ఆగ్రహం

తన పిటిషన్ కాపీని కాంగ్రెస్ అగ్రనేత రాహుల్ గాంధీ చదివేలా ఆదేశాలివ్వాలంటూ కోరిన పిటిషన్ రపై బాంబే హైకోర్టు ఆగ్రహం వ్యక్తంచేసింది. సావర్కర్ కు వ్యతిరేకంగా రాహుల్ చేసిన వ్యాఖ్యలకు సంబంధించి న్యాయస్థానంలో దాఖలైన పిటిషన్ పై పిటిషన్ రకు చురకలంటించింది. వీర సావర్కర్ కు వ్యతిరేకంగా రాహుల్ మాట్లాడుతున్నారని, ఆయన తన పిటిషన్ ను చదివేలా ఆదేశించాలని ఓ వ్యక్తి బాంబే హైకోర్టును కోరాడు. మీ పిటిషన్ ను చదవాలని ఆయనను ఎలా బలవంతం చేస్తామని న్యాయస్థానం అతడిని ప్రశ్నించింది. దీనిపై పిటిషన్ ర మాట్లాడుతూ.. ప్రతిపక్ష నాయకుడిగా ఉన్న రాహుల్ గందరగోళం సృష్టిస్తున్నారన్నారు. ఒకవేళ ఆయన ప్రధాని అయితే విధ్వంసం సృష్టిస్తారని పేర్కొన్నారు. “ఆయన ప్రధాని అవుతారని మాకు తెలియదు. మీకు తెలుసా?” అని హైకోర్టు పిటిషన్ రపై ఆగ్రహం వ్యక్తంచేసింది. అయితే, రాహుల్ పై పరువునష్టం కేసు పెట్టేందుకు పిటిషన్ రకు న్యాయపరమైన అవకాశం ఉందని పేర్కొంది. ఈ అంశంపై సావర్కర్ మనవడు పుణే కోర్టును ఆశ్రయించారని, అక్కడ దీనిపై విచారణ జరుగుతుందని ఈ సందర్భంగా న్యాయస్థానం గుర్తించింది. ఇక, దీనిపై సుప్రీంకోర్టులో కూడా విచారణ జరిగిందని, అక్కడ ఆ పిటిషన్ ను కొట్టివేసారని వెల్లడించింది. మహారాష్ట్రలో 2022లో మీడియా సమావేశంలో మాట్లాడిన రాహుల్ గాంధీ.. వీర సావర్కర్ బ్రిటిష్ సేవకుడని, వారి నుంచి పెన్షన్ కూడా తీసుకున్నారని పేర్కొన్నారు. ఈ వ్యాఖ్యలు తీవ్ర దుమారం రేపాయి. ఈ నేపథ్యంలో సావర్కర్ మనవడు పుణే కోర్టులో పిటిషన్ దాఖలు చేశారు. దీనిపై ఇంకా విచారణ కొనసాగుతుంది.



హైదరాబాద్: మలక్ పేటలో కాల్పులు ఘటన కలకలం సృష్టించింది. శాలివాహన నగర్ పార్క్ లో ఉదయపు నడకకు వెళ్లిన సీపీఐ రాష్ట్ర నాయకుడు చందు నాయక్ (43)పై గుర్తు తెలియని దండగులు కాల్పులు జరిపారు. కారులో వచ్చిన దుండగులు ఆరు రౌండ్లు కాల్పులు జరిపి అక్కడి నుంచి పరారయ్యారు. ఈ ఘటనలో చందునాయక్ అక్కడికక్కడే మృతి చెందాడు. చందు నాయక్.. తన భర్త, కుమార్తెతో కలిసి ఉదయపు నడకకు వచ్చిన సమయంలో అందరూ చూస్తుండగానే కాల్పుల ఘటన చోటు చేసుకుంది. దీంతో స్థానికులు తీవ్ర భయందోళనకు గురయ్యారు. మృతుడి స్పష్టం నాగర్ కర్నూల్ జిల్లా బిల్లూరు మండలం నర్సాయిపల్లి భూ తగాదాల కారణంగానే హత్య జరిగి ఉంటుందని పోలీసులు అనుమానిస్తున్నారు. క్లౌస్ టీమ్ ఘటనా స్థలికి చేరుకొని ఆధారాలు సేకరించింది. కొన్నేళ్ల క్రితం చందు నాయక్ సీపీఐ ఎంఎల్ నుంచి సీపీఐలో చేరారు. 2022లో ఎల్వీనగర్ పరిధిలో జరిగిన హత్య కేసులో నిందితుడిగా



డిక్టేటే సీఎం భట్టి విక్రమార్కు తెలంగాణ భాషపా చిఫ్ లీగల్ నోటీసులు రాష్ట్ర భాషా అధ్యక్షుడు రామచంద్రరావు లీగల్ నోటీసులు పంపారు. రోహిత్ చేముల ఆత్మహత్య అంశంపై భట్టి చేసిన వ్యాఖ్యలు విషయంలో తన న్యాయవాది విజయకాంత్ తో నోటీసులు పంపించారు. మూడు రోజుల్లో భట్టి బేదరతుగా క్రమాపణ చెప్పాలని రామచంద్రరావు డిమాండ్ చేశారు. లేదంటే రూ.25 కోట్ల పరువునష్టం దావా వేస్తామని.. క్రిమినల్ కేసులు ఎదుర్కొన్నా వస్తుందని నోటీసుల్లో పేర్కొన్నారు.

తెలంగాణకు కేంద్రం అన్యాయం చేయదు: బండి సంజయ్

కరీంనగర్: తెలంగాణకు కేంద్రప్రభుత్వం అన్యాయం చేయదని కేంద్రమంత్రి బండి సంజయ్ కుమార్ ఉద్ఘాటించారు. రెండు తెలుగు రాష్ట్రాల ముఖ్యమంత్రుల సమావేశంలో మన తెలంగాణ వాదాన్ని సీఎం రేవంత్ రెడ్డి గట్టిగా వినిపించాలని కోరారు. కేంద్రానికి రెండు రాష్ట్రాలు సమానమేనని నొక్కిచెప్పారు. బనకచర్ల ప్రాజెక్ట్ వల్ల తెలంగాణకు జరిగే నష్టాన్ని సీఎం రేవంత్ రెడ్డి వివరించాలని సూచించారు. ఇవాళ (మంగళవారం) కరీంనగర్ లో బండి సంజయ్ పర్యటించారు. పలు కార్యక్రమాల్లో కేంద్రమంత్రి పాల్గొన్నారు. ఈ సందర్భంగా బండి సంజయ్ మీడియాతో మాట్లాడారు. బీసీలకు కాంగ్రెస్ ప్రభుత్వం అన్యాయం చేసే కుట్రలు జరుగుతున్నాయని విమర్శించారు. రేవంత్ ప్రభుత్వం చేసే అన్యాయాన్ని బీసీ సంఘాలు ఎందుకు ప్రశ్నించడం లేదని కేంద్రమంత్రి బండి సంజయ్ కుమార్ అన్నారు. మాజీ సీఎం కేసీఆర్ చేసిన సమగ్ర సర్వేలో బీసీలు 51 శాతం.. కాంగ్రెస్ సర్వేలో మాత్రం 46 శాతమా అని ప్రశ్నించారు. బీసీల్లో ముస్లింలను కలపడం ఏంటని నిలదీశారు. బీసీలకు మీరిచ్చేది కేవలం ఐదు శాతమేనని చెప్పుకొచ్చారు. బీసీ



ఆర్డినెన్స్ ను తాము వ్యతిరేకించమని స్పష్టం చేశారు. బీసీల్లో ముస్లింలను కలిపితే ఆ ఆర్డినెన్స్ ను మాత్రం అడ్డుకుంటామని హెచ్చరించారు. బీసీలను రేవంత్ ప్రభుత్వం మోసం చేస్తోందని.. ఈ మోసంపై బీసీ సంఘాలు ఎందుకు మాట్లాడటం లేదని ప్రశ్నించారు. బీసీల్లో ముస్లింలను కలిపితే.. కేంద్రప్రభుత్వం ఆమోదం తెలపదని కేంద్రమంత్రి బండి సంజయ్ కుమార్ పేర్కొన్నారు.

భూకంపం తెప్పిస్తా.. రేవంత్ కు తలసాగి వార్షింగ్!



ఉన్యాయని ఆరోపించారు. హడావుడిగా ఆసెంబ్లీలో బీసీ బిల్లు ప్రవేశపెట్టి కేంద్రానికి పంపారని అన్నారు. బీసీలకు 42 శాతం రిజర్వేషన్ల చట్టబద్ధత కోసం కేంద్రంపై రేవంత్ ప్రభుత్వం ఒత్తిడి తీసుకురావటం లేదని ధ్వజమెత్తారు. తెలంగాణలో బీలకు 42శాతం రిజర్వేషన్లు అమలు కాకుంటే భూకంపం సృష్టిస్తామని హెచ్చరించారు. మేము యాచకులం కాదు.. సీఎం సాటి.. ఎన్నికల సమయంలో మోసపూరిత హామీలను ఇచ్చి అధికారంలోకి వచ్చిన కాంగ్రెస్ బీసీలను మభ్యపెట్టే ప్రయత్నం చేస్తుందని మండిపడ్డారు. బీసీ రిజర్వేషన్ల అమలు చేయమంటే ఇప్పుడు ఆర్డినెన్స్ అంటున్నారని... అలాంటప్పుడు బిల్లు ఎందుకు ప్రవేశ పెట్టారని ప్రశ్నించారు. రాజ్యాంగంలోని 9వ షెడ్యూల్ లో చేర్చి వార్షమెంటులో ఆమోదిస్తేనే చట్టబద్ధత వస్తుందని అన్నారు. 42 శాతం రిజర్వేషన్ బిల్లుకు చట్టబద్ధత కల్పించాకే స్థానిక సంస్థల ఎన్నికలు జరపాలని రాష్ట్ర ప్రభుత్వాన్ని డిమాండ్ చేశారు. స్థానిక సంస్థల్లో 42 శాతం రిజర్వేషన్లను అదుక్కోవడానికి తాము యాచకులం కాదని.. ఇది మా బీసీల హక్కు అని అన్నారు.



మహిళాక్షి పథకంలో భాగంగా అర్హులైన మహిళలకు ప్రతినిలా రూ.2500 ఇస్తామని కాంగ్రెస్ పార్టీ ఎన్నికల సమయంలో హామీ ఇచ్చింది. అయితే పోస్టాఫీస్ లో ఖాతా ఉంటే రూ.2500 జమ చేస్తారని ప్రచారం జరగడంతో మహిళలు తపాలా కార్యాలయాలకు క్యూ కడుతున్నారు. ప్రభుత్వం అధికారికంగా ఎలాంటి ప్రకటన చేయకపోయినా.. హామీమకొండ జిల్లాలోని మహిళలు గత వారం రోజుల నుంచి పోస్టాఫీస్ లో ఖాతా తీసుకుంటున్నారు. బాలింతలు, వృద్ధులు గంటల తరబడి క్యూలో వేచి ఉంటూ ఖాతాలు తీసుకుంటున్నారు. దీనిపై తపాలా కార్యాలయ అధికారిని వివరణ కోరగా.. ప్రభుత్వం నుంచి అధికారికంగా తమకు ఎలాంటి సమాచారం రాలేదని తెలిపారు. పోస్టాఫీస్ ఖాతా అందరికీ ప్రయోజనకరమని, అందుకే వచ్చినవారికి ఖాతా ఇస్తున్నామని తెలిపారు.